

आजुत समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"Kz % 15 vdl % 24 y[kuÅ] 'kfuokj 28 fl rEcj 2024 l s06 vDrncj 2024 rd i"B&8 eW; %, d : i ; k

सुप्रीम कोर्ट ने शुरू किया वेब पेज, एक Click में देखिये ऐतिहासिक फैसले का वीडियो

नई दिल्ली। उच्चतम न्यायालय ने अपने महत्वपूर्ण निर्णयों का सारांश उपलब्ध कराने के लिए एक नया वेब पेज शुरू किया है। इस संबंध में एक बयान में कहा गया, "वेब पेज 'लैंडमार्क जजमेंट समरीज' नागरिकों के लिए सुविज्ञ सूचना देने, कानूनी जागरूकता को बढ़ावा देने और कानून के साथ सार्वजनिक जुड़ाव को बढ़ाने के अदालत के व्यापक लक्ष्य के अनुरूप न्यायालय के महत्वपूर्ण निर्णयों को समझना आसान बनाता है।" इसमें कहा गया कि उच्चतम न्यायालय के फैसले देश भर में सार्वजनिक जीवन के विभिन्न क्षेत्रों को प्रभावित करते

हैं। बयान में कहा गया, "इसलिए न्यायालय अपने निर्णयों को सभी नागरिकों के लिए सुलभ बनाने के महत्व को पहचानता है। हालांकि,



जटिल कानूनी भाषा और लंबे फैसले नागरिकों को न्यायालय के काम और निर्णयों को समझने में बाधा बन सकते हैं, और यहां तक घटके महत्वपूर्ण निर्णयों के बारे में गलत धारणाएं भी पैदा हो सकती

हैं।" इसमें कहा गया कि वेब पेज पर सार्वजनिक हित के महत्वपूर्ण फैसलों की वर्ष-वार सूची शामिल है। बयान में कहा गया, "प्रत्येक मामले को एक विषय पंक्ति द्वारा पहचाना जा सकता है जो मामले के बारे में एक पंक्ति का विवरण प्रदान करता है, जिससे पाठकों को उस मामले को तुरंत ढूंढने में मदद मिलती है जिसे वे पढ़ना चाहते हैं।" इसमें कहा गया कि वेब पेज सुनवाई की वीडियो रिकॉर्डिंग और दलीलों के प्रतिलेख, यदि उपलब्ध हों, के साथ-साथ पूरा फैसला देखने के लिए लिंक भी प्रदान करता है।

देश ही नहीं, दुनिया भर के पर्यटकों को अपनी ओर लुभा रहा है उत्तर प्रदेश: योगी आदित्यनाथ

लखनऊ। उत्तर प्रदेश के मुख्यमंत्री योगी आदित्यनाथ ने प्रदेशवासियों को शुभकामना देते हुए कहा कि प्रदेश आज देश ही नहीं, बल्कि पूरी दुनिया के पर्यटकों को अपनी ओर लुभा रहा है। मुख्यमंत्री योगी ने विश्व पर्यटन दिवस पर अपने पांच कालिदास मार्ग स्थित आवास पर पत्रकारों से बातचीत में कहा कि बीते साल ४६ करोड़ से अधिक पर्यटक उत्तर प्रदेश आए और अब उग्र धार्मिक, आध्यात्मिक, हेरिटेज और ईको टूरिज्म का हब बन चुका है। यहां जारी एक बयान के अनुसार मुख्यमंत्री ने उम्मीद जताई कि अगले साल मकर संक्रांति से २६ फरवरी तक प्रयागराज में लगने वाले महाकुंभ २०२५ के दौरान ४० करोड़ से अधिक श्रद्धालु आएंगे। मुख्यमंत्री ने कहा कि भारत की आध्यात्मिक और धार्मिक परंपरा का हृदय स्थल उत्तर प्रदेश आज देश ही नहीं बल्कि दुनियाभर के पर्यटकों को लुभाने में सफल हुआ है। उन्होंने कहा कि

प्रधानमंत्री नरेन्द्र मोदी के विजनरी नेतृत्व में गत वर्ष उग्र में ४६ करोड़ से अधिक पर्यटकों ने राज्य के अलग-अलग धार्मिक आध्यात्मिक, ईको टूरिज्म या हेरिटेज टूरिज्म के स्थलों का भ्रमण किया है। योगी ने



कहा कि ये पर्यटक उग्र के अंदर केवल पर्यटन की दृष्टि से नहीं आते बल्कि रोजगार सृजन में भी इनकी बड़ी भूमिका है। पर्यटन गतिविधियां विरासत और विकास के बेहतरीन समन्वय को आगे बढ़ाने का काम करती हैं। उन्होंने कहा, "आध्यात्मिक पर्यटन की दृष्टि से देखें तो रामायण सर्किट, कृष्ण सर्किट, बौद्ध सर्किट, जैन सर्किट आदि हमारे पास हैं। आज काशी में बाबा विश्वनाथ धाम

करोड़ों पर्यटकों को आकर्षित कर रहे हैं। अयोध्या, वृंदावन, गोकुल, बरसाना ने दुनिया भर के पर्यटकों को आकर्षित किया है।" उन्होंने बताया कि बौद्ध पर्यटन की दृष्टि से सारनाथ, कुशीनगर, श्रावस्ती, कौशांबी, सकिसा दुनिया भर के बौद्ध श्रद्धालुओं को आकर्षित कर रहा है। वहीं जैन टूरिज्म की दृष्टि से उग्र में अनेक संभावनाएं हैं। योगी ने कहा कि अयोध्या जैन तीर्थकरों की जन्मस्थली है, काशी की पावन धरा पर अनेक जैन तीर्थकर अवतरित हुए थे। कुशीनगर की पावा नगरी जैन तीर्थकरों की पावन धरा के रूप में आज भी हमारे लिए पूज्य बनी हुई है। विश्व का सबसे बड़ा आध्यात्मिक और सांस्कृतिक आयोजन प्रयागराज कुंभ दुनियाभर के श्रद्धालुओं को अपनी ओर आकर्षित कर रहा है। उन्होंने पर्यटन के विविध क्षेत्रों की विस्तार से चर्चा करते हुए कहा कि सरकार पर्यटकों की सुविधा और रुचि के लिए पूरी तरह से प्रतिबद्ध है।

बिजली के करंट की चपेट में आकर किसान की मौत

अमेठी। अमेठी जिले के मुंशीगंज थाना क्षेत्र के एक गांव में शुक्रवार सुबह बारिश के दौरान खेत में गये एक किसान की बिजली के करंट की चपेट में आने से मौत हो गयी। पुलिस ने यह जानकारी दी। पुलिस के अनुसार, जिले में बृहस्पतिवार रात से जारी भारी

बारिश के बीच आज सुबह मुंशीगंज थाना क्षेत्र के घाटमपुर गांव के किसान अजय कुमार (४२) खेत में पानी देखने गए थे। इस बीच पैर फिसलने से वह गिर गए और एक मशीन के तार की चपेट में आकर गंभीर से घायल हो गए। उन्होंने बताया कि परिजन किसान को

इलाज के लिए सामुदायिक स्वास्थ्य केंद्र भेदुआ लेकर गये, जहां चिकित्सकों ने उन्हें मृत घोषित कर दिया। मुंशीगंज के थाना प्रभारी निरीक्षक प्रेम चंद ने बताया कि शव को पोस्टमार्टम के लिए भेज कर मामले की जांच की जा रही है।

जम्मू में योगी की हुंकार, बोले- कांग्रेस, NC और PDP ने किया आतंकवाद पनपाने का पाप

लखनऊ। उत्तर प्रदेश के मुख्यमंत्री योगी आदित्यनाथ बुधवार को जम्मू के रामनगर में एक चुनावी रैली को संबोधित किया। इस दौरान योगी ने कहा कि डबल इंजन सरकार की ताकत देखनी है तो उत्तर प्रदेश का एक उदाहरण देखिए। ५०० साल बाद अयोध्या ६ आम में भव्य मंदिर बना है और उसमें रामलला विराजमान हैं। उन्होंने कहा कि बाधा डालने वाले लोगों का कहना था कि राम मंदिर बना तो खून की नदियां बहेगी। लेकिन यह नया भारत है और यह अपनी रक्षा करना जानता है। योगी ने कहा कि पिछले साढ़े सात साल में उत्तर प्रदेश में एक भी दंगा नहीं हुआ है। सभी त्यौहार शांतिपूर्वक मनाए जाते हैं। और डबल इंजन सरकार के विकास को देखिए, उस विकास का अधिकार जम्मू-कश्मीर का भी है। भाजपा नेता ने कहा कि वे कौन लोग हैं जिन्होंने धरती के स्वर्ग को सांप्रदायिक उग्रवाद का गोदाम बना दिया और लोगों का शोषण किया, श्रमिकवाद और भ्रष्टाचार विकसित किया और अपने राजनीतिक लाभ के लिए आतंकवाद को बढ़ावा दिया? कांग्रेस, पीडीपी और नेशनल

कॉंग्रेस वे पापी हैं। यूपी सीएम ने कहा कि धारा ३७० हटाने पर भी उन्होंने वही कहा जो उन्होंने राम मंदिर निर्माण पर कहा था कि खून की नदियां बहेगी। लेकिन इसका उल्टा हुआ। उन्होंने कहा कि धारा ३७० और ३५ए हटने से



जम्मू-कश्मीर को विकास मिला। यह आतंकवादी राज्य से पर्यटन राज्य बन गया। यहां हाईवे और आईआईटी, आईआईएम और एम्स की स्थापना की जा रही है। भारत का सबसे बड़ा और ऊंचा पुल बन रहा है। उन्होंने साफ तौर पर कहा कि कांग्रेस, नेशनल कॉंग्रेस और पीडीपी ने युवाओं के हाथ में टैबलेट नहीं बल्कि शतमंचाश दिया। लेकिन मोदी सरकार उन्हें रोजगार देने की दिशा में काम कर रही है। उन्होंने साफ तौर पर कहा कि अनुच्छेद ३७० को वापस लाना आतंकवाद, भ्रष्टाचार और सांप्रदायिक उग्रवाद को वापस लाने का एक कुत्सित प्रयास है।

छात्रों को खूब भा रहा NEP EÚit

Program, अब नहीं बर्बाद होता पूरा साल

लखनऊ। नई शिक्षा नीति २०२० अब छात्रों को खूब भाने लगा है। हालांकि जब इसे लागू किया गया तब कई प्रकार के सवाल खड़े किए जा रहे थे। लेकिन लखनऊ विश्वविद्यालय ने सभी आशंकाओं को निर्मूल साबित किया है। वर्ष २०२१-२२ के सत्र के दौरान अनेक कोर्सेज को नए तरीके से डिजाइन किया गया था और कुछ विभागों में इसे लागू भी कर दिया गया था। अब पिछले तीन वर्षों में लखनऊ विश्वविद्यालय नई एजुकेशन पॉलिसी के साथ खूब जमकर कदमताल कर रहा है। उल्लेखनीय है कि नई एजुकेशन पॉलिसी लागू करने में देश के टॉप विश्वविद्यालयों की पहली कतार में लखनऊ विश्वविद्यालय का स्थान रहा है। इसमें कोर्सेज को नई जरूरतों के हिसाब से डिजाइन किया गया था और क्रेडिट सिस्टम लागू किया था। लखनऊ विश्वविद्यालय के समाज

शास्त्र विभाग के प्रोफेसर डीआर साहू कहते हैं कि शुरूआत में छात्रों में संकोच था लेकिन अब वे इसके फायदों को समझने लगे हैं। अंडर ग्रेज्यूएट कोर्स में सेमेस्टर सिस्टम को लागू किया गया जिससे छात्रों का पढ़ाई के प्रति रुझान बढ़ा है। नए नियम से स्नातक कार्यक्रम को चार वर्षीय किया गया लेकिन सुविधा दी गई कि चौथे साल में एक्जिट किया जा सकता है। जिसे छात्र खूब पसंद कर रहे हैं और प्रतिवर्ष इसका लाभ उठाने वालों की तादात करीब २० से ३० फीसद है। इसके अलावा अंडर ग्रेज्यूएट कोर्सेज में एकरूपता लाने का प्रयास किया गया है। प्रथम वर्ष के बाद एक्जिट करने पर सर्टिफिकेट, दो साल पर डिप्लोमा, तीन साल पर डिग्री, फूल डिग्री और रिसर्च जैसी सुविधाएं छात्रों की कई मुश्किलें आसान कर रही हैं और किसी भी छात्र का समय या पैसा बेकार नहीं जा रहा है।

सम्पादकीय

शेयर के धंधे में किसी बड़े 'खेल' का संदेह

विपक्ष के नेता राहुल गांधी ने शेयर बाजार से संबंधित फ्यूचर्स एंड अ प्दान्स (एफएंडओ) के कारोबार में छोटे निवेशकों को हुए नुकसान का मामला उठाया है। संकेतों में उन्होंने इस धंधे में किसी बड़े 'खेल' का संदेह जताया है। गांधी ने कहा— 'एफएंडओ की अनियंत्रित ट्रेडिंग पिछले पांच वर्षों में 85 गुना बढ़ी है। पिछले तीन साल में 60 फीसदी छोटे निवेशकों ने इसमें एक लाख 20 हजार करोड़ रुपये का नुकसान उठाया है। सेबी को उन बड़े खिलाड़ियों के नाम अवश्य बताना चाहिए, जो छोटे निवेशकों की कीमत पर भारी मुनाफा कमा रहे हैं।' उपलब्ध जानकारी के मुताबिक हजारों छोटे निवेशक इस कारोबार में अपने हाथ जला चुके हैं। एफएंडओ में निवेश पर असामान्य मुनाफा होता दिखता है। इस कारण लाखों छोटे निवेशक इस ओर आकर्षित हुए हैं। मगर तजुर्बा यह है कि यहां जिस तेजी से भाव बढ़ता है, अचानक उतनी ही तेजी से वह गिर जाता है। संदेह यह है कि बड़े निवेशक— जो करोड़ों रुपये लगाते हैं, वे संगठित रूप से एफएंडओ की कीमत को मैनुपुलेट करते हैं। वैसे भी फ्यूचर्स एक तरह का जुआ ही है। कुछ समय पहले खुद सेबी ने कहा था कि एफएंडओ में ज्यादातर निवेशकों (निर्विवाद रूप से वे छोटे निवेशक ही हैं) को गुजरे वर्षों में नुकसान हुआ है। इसलिए राहुल गांधी ने यह कोई नया तथ्य नहीं बताया है। लेकिन उनकी मांग महत्वपूर्ण है कि जिन 'बड़े खिलाड़ियों' ने असाधारण मुनाफा कमाया है, उनके नाम सार्वजनिक किए जाएं। मुमकिन है कि इस रास्ते में कुछ कानूनी बाधाएं हों। तमाम निवेशक आय कर रिटर्न में यह ब्योरा देते हैं कि शेयर मार्केट से उन्हें कितनी आमदनी हुई। लेकिन क्या किसी की निजी आमदनी या धन के बारे में कानून सूचना सार्वजनिक की जा सकती है, यह स्पष्ट नहीं है। बहरहाल, चूंकि राहुल गांधी ने यह मामला उठाया है, तो इसका यह असर जरूर होगा कि एफएंडओ के बारे में जन चेतना बढ़ेगी। शेयर बाजारों में 'खेल' होना कोई अजूबा नहीं है। समय-समय पर ऐसे मामलों का खुलासा होता रहता है। दुर्भाग्यपूर्ण है कि इसे रोकने के पर्याप्त कदम आज तक नहीं उठाए गए।

सीएम योगी ने सदस्यता अभियान की शुरुआत की

लखनऊ। पंडित दीनदयाल उपाध्याय की जयंती के मौके पर मुख्यमंत्री योगी आदित्यनाथ ने भारतीय जनता पार्टी (भाजपा) के सदस्यता महाभियान के तहत बुधवार को पांच लोगों को भाजपा से जोड़ा। सीएम योगी ने कहा कि भाजपा ने देश-प्रदेश व बूथ के लिए जो लक्ष्य तय किया



है, हमारे कार्यकर्ता उसे आसानी से प्राप्त करेंगे। लखनऊ महानगर ने अब तक दो लाख 52 हजार 868 सदस्य बनाए हैं। सीएम योगी ने कहा कि प्रधानमंत्री नरेंद्र मोदी कहते हैं कि चुनाव जिला, संसदीय-धानसभा क्षेत्र स्तर पर नहीं लड़ा जाता है, बल्कि चुनाव का कुरुक्षेत्र बूथ होता है। बूथ जीता तो चुनाव जीता। बूथ मजबूत है तो चुनाव पक्ष में है। इसी बुनियादी बात को ध्यान में रखकर भाजपा सबसे बड़े दल के रूप में स्थापित हुई है। उन्होंने कहा कि सदस्यता महाभियान का लक्ष्य प्रदेश के सभी 75 व सांगठनिक दृष्टि से सभी 62 जनपदों में तेजी से

आगे बढ़ना चाहिए। पीएम मोदी के नेतृत्व में उस विजन को दस वर्ष से धरातल पर उतारकर हम सभी नए भारत का दर्शन कर रहे हैं। दुनिया के सबसे बड़े राजनीतिक दल भाजपा ने पंडित उपाध्याय की जयंती को अपने सदस्यता महाभियान की तिथि के रूप में मनाने का निर्णय लिया है। लखनऊ महानगर की टीम बधाई की पात्र है, जिसने हर बूथ पर 900 सदस्य बनाने के बड़े अभियान को अपने हाथ में लिया है। सीएम योगी ने कहा कि 70 वर्ष पहले पंडित दीनदयाल उपाध्याय ने भारतीय राजनीति को जो दृष्टि दी थी, वह आज भी प्रासंगिक बनी है। इसी का परिणाम है कि कोरोना महामारी के दौरान से ही देश में 20 करोड़ लोगों को फ्री में राशन, 92 करोड़ लोगों के घरों में शौचालय, 90 करोड़ घरों में उज्ज्वला योजना का निशुल्क सिलेंडर, 8 करोड़ गरीबों को मकान, 92 करोड़ किसानों को प्रधानमंत्री किसान सम्मान निधि का लाभ प्राप्त हुआ है। इसके पहले मुख्यमंत्री योगी ने पंडित दीनदयाल उपाध्याय की जयंती पर चारबाग रोड स्थित केकेसी कलेज के समीप दीनदयाल उपाध्याय स्मृतिका में लगी उनकी प्रतिमा पर माल्यार्पण किया था।

आज दुनियाभर के पर्यटकों को लुभा रहा उत्तर प्रदेश: योगी आदित्यनाथ

लखनऊ। मुख्यमंत्री योगी आदित्यनाथ ने विश्व पर्यटन दिवस पर प्रदेशवासियों को अपनी शुभकामनाएं दी। उन्होंने कहा कि उत्तर प्रदेश आज देश ही नहीं बल्कि पूरी दुनिया के पर्यटकों को अपनी ओर लुभा रहा है। बीते साल 86 करोड़ से अधिक पर्यटक उत्तर प्रदेश आए। यूपी धार्मिक, आध्यात्मिक, हेरिटेज और ईको टूरिज्म का हब बन चुका है। उन्होंने उम्मीद जताई है कि अगले साल मकर संक्रांति से 26 फरवरी तक प्रयागराज में लगने वाले महाकुंभ 2025 के दौरान 80 करोड़ से अधिक श्रद्धालु आएंगे। सीएम योगी शुक्रवार को अपने सरकारी आवास पर मीडिया से बात कर रहे थे। उन्होंने कहा कि भारत की आध्यात्मिक और धार्मिक परंपरा का हृदय स्थल उत्तर प्रदेश आज देश ही नहीं बल्कि दुनियाभर के पर्यटकों को लुभाने में सफल हुआ है। प्रधानमंत्री नरेंद्र मोदी के विजनरी नेतृत्व में गत वर्ष यूपी में 86 करोड़ से अधिक पर्यटकों ने यूपी के अलग अलग धार्मिक आध्यात्मिक, ईको टूरिज्म या हेरिटेज टूरिज्म के साइट्स का भ्रमण किया है। ये पर्यटक यूपी के अंदर केवल पर्यटन की दृष्टि से नहीं आते बल्कि रोजगार सृजन में भी इनकी बड़ी भूमिका है। पर्यटन गतिविधियां विरासत और विकास के बेहतरीन समन्वय को आगे बढ़ाने का काम करती हैं। स्परिच्युअल टूरिज्म की

दृष्टि से देखें तो रामायण सर्किट, कृष्ण सर्किट, बुद्धिस्ट सर्किट, जैन सर्किट आदि हमारे पास हैं। आज काशी में बाबा विश्वनाथ धाम करोड़ों पर्यटकों को आकर्षित कर रहे हैं। अयोध्या, वृंदावन, गोकुल, बरसाना ने दुनिया भर के पर्यटकों को आकर्षित किया है। उन्होंने



बताया कि बौद्ध पर्यटन की दृष्टि से सारनाथ, कुशीनगर, श्रावस्ती, कौशाम्बी, संकिसा दुनिया भर के बौद्ध श्रद्धालुओं को आकर्षित कर रहा है। वहीं जैन टूरिज्म की दृष्टि से यूपी में अनेक संभावनाएं हैं। अयोध्या जैन तीर्थकरों की जन्मस्थली है, काशी की पावन धारा पर अनेक जैन तीर्थकर अवतरित हुए थे। कुशीनगर की पावा नगरी जैन तीर्थकरों की पावन धारा के रूप में आज भी हमारे लिए पूज्य बनी हुई है। विश्व का सबसे बड़ा आध्यात्मिक और सांस्कृतिक आयोजन प्रयागराज कुंभ दुनियाभर के श्रद्धालुओं को अपनी ओर आकर्षित कर रहा है। ऐसे ही हेरिटेज टूरिज्म की दृष्टि से देखें

तो झांसी में लक्ष्मीबाई का किला, बांदा में कालिंजर का किला, आगरा का लालकिला और रेड फोर्ट, फतेहपुर सीकरी, प्रयागराज का किला, रामनगर वाराणसी का किला, मिर्जापुर में चुनार किला और लखनऊ का इमामबाड़ा के रूप में एक लंबी परंपरा है। ईको टूरिज्म का तो यूपी हब ही है। चाहे दुधवा हो, चूका हो, कतर्नियाघाट, हस्तिनापुर, सूर्य सरोवर, सोनभद्र का सलखन, ओखला बर्ड सेंचुरी हो। मुख्यमंत्री ने कहा कि डबल इंजन की सरकार पर्यटकों की सुविधा और रुचि के लिए पूरी तरह से प्रतिबद्ध है। आज यूपी अपनी बेहतरीन कनेक्टिविटी के लिए जाना जाता है। रोड, रेल, वाटर और एयर कनेक्टिविटी हमारे पास मौजूद है। आज हम विश्व पर्यटन दिवस के अवसर पर झांसी में समारोह से जुड़ रहे हैं, तो वहीं 2025 में मकर संक्रांति से लेकर 26 फरवरी तक प्रयागराज में लगने वाले महाकुंभ में भी दुनियाभर के 80 करोड़ श्रद्धालु भाग लेकर यूपी की इस अमूर्त सांस्कृतिक धरोहर के प्रति पूरे विश्व को आकर्षित करेंगे। सीएम योगी ने विश्वास व्यक्त किया कि पीएम मोदी के विजन के अनुरूप देश और दुनिया को अपनी ओर आकर्षित करने और यूपी को एक बेहतरीन टूरिज्म डेस्टिनेशन के रूप में आगे बढ़ाने के लिए प्रदेश सरकार कामयाब होगी।

ढाबा, रेस्तरां पर दुकानदार का नाम जरूरी

लखनऊ। उत्तर प्रदेश की योगी आदित्यनाथ सरकार ने बड़ा फैसला किया है। अब राज्य में खाने पीने की तमाम दुकानों पर दुकानदार के नाम की नेमप्लेट लगानी होगी। यानी दुकानदार का नाम लिखना अनिवार्य होगा। मुख्यमंत्री योगी आदित्यनाथ ने मंगलवार, 28 सितंबर को खाद्य विभाग की बैठक में यह आदेश दिया। गौरतलब है कि कांवाड़ यात्रा के समय कांवाड़ियों के रास्ते में आने वाली दुकानों के लिए इस तरह के आदेश दिए गए थे लेकिन तब सुप्रीम कोर्ट ने इस पर रोक लगा दी थी। यह मामला अब भी अदालत में विचाराधीन है लेकिन इस बीच राज्य सरकार ने पूरे राज्य में इसे लागू करने का फैसला किया है। इतना ही नहीं मुख्यमंत्री ने कहा है— प्रदेश के सभी होटलों, ढाबों, रेस्तरां की गहन जांच और हर कर्मचारी का पुलिस वेरिफिकेशन किया जाए। खाने की चीजों की शुद्धता के लिए खाद्य सुरक्षा कानून में जरूरी बदलाव किए जाएं। नए आदेश के मुताबिक, खाने, पानी की दुकानों पर

संचालक, मालिक, मैनेजर का नाम और पता लिखना अनिवार्य होगा। इसके अलावा पूरे रेस्तरां में सीसीटीवी कैमरे लगाने होंगे। साथ ही कर्मचारियों को मास्क और ग्लव्स अनिवार्य रूप से पहनना होगा। गौरतलब है कि पिछले कुछ



दिनों में खाने, पीने की चीजों में मिलावट करने या उन्हें दूषित करने के कई वीडियो सामने आए हैं। मुख्यमंत्री ने कई जगह इसका जिक्र किया। इसी वजह से राज्य सरकार ने नया नियम बनाने का फैसला किया है। मुख्यमंत्री योगी आदित्यनाथ ने इस फैसले के बारे में बताते हुए कहा— खाने पीने की चीजों में यूरिन और थूक मिलाने की घटनाएं देखने को मिली हैं। ये वीभत्स हैं। ऐसा कतई स्वीकार नहीं किया जाएगा। उत्तर प्रदेश

में ऐसी घटनाएं न हों, इसके लिए ठोस प्रबंध किए जाएं। उन्होंने कहा— ढाबों और रेस्तरां की जांच की जानी जरूरी है। प्रदेश में अभियान चलाकर कर्मचारियों का वेरिफिकेशन किया जाए। इसे खाद्य सुरक्षा, पुलिस और प्रशासन की टीम जल्द करे। मुख्यमंत्री ने कहा कि रेस्तरां, होटल में सीसीटीवी कैमरे की व्यवस्था हो। कहा गया है कि ग्राहकों के बैठने की जगह के साथ साथ पूरा रेस्तरां कैमरे से कवर होना चाहिए। साथ ही हर होटल संचालक को सीसीटीवी कैमरे की फीड सुरक्षित रखनी होगी और जरूरत पड़ने पर उपलब्ध कराएगा। सरकार ने कहा है कि खाने पीने की चीजों को बनाने, बेचने से जुड़े नियमों को और सख्त किया जाएगा। इससे पहले, उत्तर प्रदेश सरकार ने पूरे राज्य में इसी साल 16 जुलाई को दुकानों पर नेमप्लेट लगाने का आदेश दिया था। उस वक्त कांवाड़ यात्रा चल रही थी। सरकार का तर्क था कि कांवाड़ियों की शुचिता बनाए रखने के लिए ये फैसला लिया गया है।

जम्मू कश्मीर के रण में आज होगी सीएम योगी की एंट्री, हिंदू बहुल क्षेत्र में करेंगे प्रचार

लखनऊ। जम्मू कश्मीर के चुनावी रण में आज सीएम योगी आदित्यनाथ की एंट्री होने जा रही है। यही कारण है कि राज्य का सियासी पारा बढ़ गया है। योगी आदित्यनाथ हिंदू बहुल क्षेत्र में प्रचार करेंगे। सवाल ये है कि जम्मू कश्मीर में योगी की एंट्री से विपक्ष में हलचल क्यों तेज हो गई है? योगी के प्रचार से बीजेपी को कितना फायदा होने वाला है? आज कांग्रेस-एनसी या महबूबा पर निशाना साधेंगे योगी? हालाँकि, विधानसभा चुनाव में रैलियों को संबोधित करने के लिए यूपी के मुख्यमंत्री योगी आदित्यनाथ का यह पहला दौरा होगा। २६ सितंबर को आदित्यनाथ की रैलियां जम्मू और सांबा जिलों के जौरियन, आरएस पुरा, मढ़ और गुडवाल

(रामगढ़) विधानसभा क्षेत्रों में निधि रित हैं। लोकसभा चुनाव के दौरान आदित्यनाथ ने कठुआ में प्रचार किया था। जम्मू-कश्मीर विधानसभा चुनाव के दूसरे चरण



में बुधवार को २६ सीटों के लिए हुए मतदान में ५६ प्रतिशत से अधिक मतदाताओं ने मताधिकार का प्रयोग किया। अधिकारियों ने बताया कि कड़ी सुरक्षा-व्यवस्था के बीच मतदान शांतिपूर्ण रहा। छह जिलों में २६ सीटों के प्रमुख निर्वाचन क्षेत्रों में सुबह से ही मतदान

केंद्रों पर मतदाताओं की लंबी कतारें देखी गईं, लेकिन इनमें से २० क्षेत्रों में २०१४ के विधानसभा चुनावों की तुलना में थोड़ा कम मतदान हुआ, जब कुल मतदान ६० प्रतिशत रहा था। अठारह सितंबर को हुए पहले चरण के चुनाव में करीब ६९.३८ प्रतिशत मतदान हुआ था। अंतिम चरण का मतदान एक अक्टूबर को होगा। विधानसभा चुनाव १० वर्षों के बाद हो रहे हैं। जम्मू-कश्मीर के मुख्य निर्वाचन अधिकारी पी के पोले ने संवाददाता सम्मेलन में बताया कि दूसरे चरण में ५६.०५ प्रतिशत मतदान हुआ। उन्होंने कहा कि हजरतबल और रियासी जैसे कुछ स्थानों से अद्यतन जानकारी मिलने के साथ मतदान प्रतिशत में बदलाव हो सकता है।

अशोक सिंघल की जयंती पर मुख्यमंत्री योगी आदित्यनाथ ने दी श्रद्धांजलि

लखनऊ। उत्तर प्रदेश के मुख्यमंत्री योगी आदित्यनाथ समेत कई नेताओं ने शुक्रवार को विश्व हिन्दू परिषद (विहिप) के पूर्व अंतरराष्ट्रीय अध्यक्ष दिवंगत अशोक सिंघल की जयंती पर उन्हें श्रद्धांजलि दी। योगी आदित्यनाथ ने श्रद्धांजलि पर पोस्ट किया, "प्रभु श्री राम एवं राष्ट्रधर्म के परम उपासक, श्री राम जन्मभूमि आंदोलन के शिखर पुरुष, विश्व हिन्दू परिषद के पूर्व अंतरराष्ट्रीय अध्यक्ष, श्रद्धेय अशोक सिंघल जी की जयंती पर उन्हें विनम्र श्रद्धांजलि।" योगी ने कहा, "सनातन हिंदू धर्म और भारतीय संस्कृति की रक्षा के लिए समर्पित रहा आपका जीवन हम सभी के लिए पाथेय है।" उपमुख्यमंत्री केशव प्रसाद मोर्य ने 'एक्स' पर लिखा, "ओजस्वी वक्ता, हिन्दू हृदय सम्राट, भारतीय संस्कृति के संवाहक, श्री राम जन्मभूमि आंदोलन के प्रमुख स्तम्भ, सनातन एवं हिंदुत्व के

संरक्षण में अपना सर्वस्व अर्पित करने वाले, कुशल नेतृत्वकर्ता, हम सभी के प्रेरणास्रोत एवं मार्गदर्शक, विश्व हिन्दू परिषद के पूर्व अध्यक्ष परमपूज्य अशोक सिंघल जी की जयंती पर उन्हें शत-शत नमन।" उन्होंने



लिखा, "सनातन संस्कृति एवं भारतीय धार्मिक परम्पराओं और मूल्यों के संरक्षण एवं संवर्धन में आपके अतुलनीय योगदान के लिए राष्ट्र सदैव कृतज्ञ रहेगा।" उपमुख्यमंत्री ब्रजेश पाठक ने 'एक्स' पर अपने संदेश में कहा, "राष्ट्र की सेवा और समाज के उत्थान के लिए जीवन का हर क्षण अर्पित करने वाले विश्व हिंदू परिषद के पूर्व

अध्यक्ष, श्रद्धेय अशोक सिंघल जी की जयंती पर कोटि कोटि नमन।" भारतीय जनता पार्टी के प्रदेश अध्यक्ष भूपेन्द्र सिंह चौधरी ने शुक्रवार को श्रद्धांजलि लिखा, "श्रीराम जन्मभूमि आंदोलन के पुरोधा, हिंदू हृदय सम्राट एवं विश्व हिंदू परिषद के पूर्व अंतरराष्ट्रीय अध्यक्ष परम श्रद्धेय श्री अशोक सिंघल जी की जयंती पर उन्हें कोटि-कोटि नमन।" चौधरी ने कहा, "राष्ट्रहित में आपके द्वारा दिया गया अद्भुत एवं अतुलनीय योगदान अनंतकाल तक अविस्मरणीय तथा हम सभी के लिए सदैव प्रेरणादायी रहेगा।" लंबे समय तक विश्व हिंदू परिषद के अंतरराष्ट्रीय अध्यक्ष रहे अशोक सिंघल का जन्म २७ सितंबर १९२६ को उत्तर प्रदेश के आगरा में हुआ और १७ नवंबर २०१५ को हरियाणा के गुरुग्राम में उनका निधन हो गया। राम मंदिर आंदोलन के अग्रणी नेताओं में सिंघल का नाम शामिल था।

१ अक्टूबर से बदल जाएंगे टेलीकॉम कंपनियों के नियम

लखनऊ। टेलीकॉम क्षेत्र में एक अक्टूबर से कई सारे महत्वपूर्ण नियमों में बदलाव होने जा रहा है। यह नए नियम ग्राहकों के लिए काफी फायदेमंद होने वाले हैं। इससे ग्राहकों के लिए यह जानना काफी आसान हो जाएगा कि उनके एरिया में कौन सी मोबाइल सेवा २जी, ३जी, ४जी या ५जी उपलब्ध है। नए नियमों के तहत सभी टेलीकॉम कंपनियों को अनिवार्य रूप से अपनी वेबसाइट पर यह जानकारी प्रदर्शित करनी होगी। जिससे ताकि ग्राहक जरूरत के अनुसार सही सेवा का चयन कर सकें। कई बार एक ही कंपनी अपने यूजर काउंट के अनुसार किसी शहर में ५-जी सेवा दे सकती है तो किसी छोटे शहर में २जी सेवा ही दे रही होगी। आपको

बता दें कि कंपनियां अपनी दी जा रही २जी, ३जी, ४जी या ५जी की सेवा की कोई भी सार्वजनिक जानकारी नहीं देती थी, लेकिन अब टेलीकॉम कंपनियों को अपनी सेवा की गुणवत्ता से जुड़े मानकों की जानकारी अपनी वेबसाइट पर देनी होगी। -१ अक्टूबर से संचार के लिए केवल सुरक्षित URL और OTP लिंक वाले मैसेज ही भेजे जा सकेंगे। -TRAI ने ३० सितंबर तक १४० सीरीज से शुरू होने वाले सभी टेलीमार्केटिंग कॉल को डिजिटल लेजर प्लेटफॉर्म (DLP) पर स्थानांतरित करने का आदेश दिया है, जिससे उनकी निगरानी करना सरल हो सके। यह नए नियम यूजर्स के लिए काफी महत्वपूर्ण साबित होंगे। इससे उन्हें

यह जानने में आसानी होगी कि कौन-सी सेवा उनके क्षेत्र में उपलब्ध है और उनके क्षेत्र में किस कंपनी की सेवा बेहतर है। इससे न केवल ग्राहकों को सही जानकारी मिलेगी, बल्कि टेलीकॉम कंपनियों को भी अपने नेटवर्क को सुधारने और ग्राहकों के प्रति अधिक उत्तरदायी बनने का अवसर मिलेगा। TRAI ने एक निर्देश जारी किया है, जिसमें उसने सभी टेलीकॉम कंपनियों को अपनी ऑनलाइन सेवाओं को सुधारने के लिए कहा है। इसके तहत मोबाइल टेलीफोन सेवा नियम २००६, वायरलेस डेटा गुणवत्ता नियम २०१२ और ब्रॉडबैंड सेवा नियम २००६ को एक साथ लाया गया है। यह नया नियम एक अक्टूबर से प्रभावी होगा।

४१ शिक्षा अधिकारियों की हुई प्रोन्नति

लखनऊ। उत्तर प्रदेश शैक्षिक सामान्य शिक्षा संवर्ग सेवा समूह ख श्रेणी के ४१ शिक्षा अधिकारियों को सेवा समूह क श्रेणी में प्रोन्नत कर दिया गया है। राज्यपाल आनंदी बेन पटेल की स्वीति के बाद इन अधिकारियों के प्रोन्नति का रास्ता साफ हो गया है। इन अधिकारियों के पदभार ग्रहण करने की तिथि से उनके वेतनमान में भी समूह क सेवा संवर्ग के अनुसार बढोत्तरी कर दी जाएगी। इन अधिकारियों को जिला विद्यालय निरीक्षक या उसके समकक्ष प्रोन्नति प्रदान की गई है। प्रोन्नत किए गए अधिकारियों में वरुण कुमार सिंह, रेखा, रामचंद्र, चंद्रशेखर, रामप्रवेश, अरविंद

कुमार पाठक, चंदनाराम इकबाल यादव, अतुल कुमार सिंह, संगीता, अमित कुमार, देवेन्द्र कुमार पाण्डेय, शिवेंद्र प्रताप सिंह, संतोष कुमार देव पाण्डेय, पवन कुमार, विजय सिंह, संतोष कुमार राय, लालजी यादव, शिव नारायण सिंह, संजय सिंह, सीमा, शाहीन, अंजली अग्रवाल, दीप्ती वाष्णेय, जयकरण यादव, दीपिका चतुर्वेदी, श्रवण कुमार, राजीव कुमार यादव, प्रकाश सिंह, अंशुमान, सत्येंद्र कुमार सिंह, योगेंद्र कुमार, गौतम प्रसाद, सतीश कुमार, मायाराम, दिनेश कुमार, रती वर्मा, राघवेंद्र सिंह, हेमंत राव, अर्चना गुप्ता, प्रवीण कुमार तिवारी और भोलेंद्र प्रताप सिंह शामिल हैं।

थम नहीं रहे हैं एक बार में तीन तलाक के मामले

लखनऊ। एक बार में तीन बार तलाक-तलाक-तलाक कह कर किसी महिला का जीवन बर्बाद कर देने वाली मनमानी के खिलाफ मोदी सरकार ने भले ही सख्त कानून बना दिया हो लेकिन इस तरह से तलाक देने के मामले थम नहीं रहे हैं। ऐसी ही एक घटना लखनऊ के बगल के जिला बाराबंकी में सामने आई जहां निकाह के बाद दहेज में कार के लिए १० लाख रुपये की मांग करते हुए पति व सास ने महिला को प्रताड़ित किया। मायके में बच्ची के साथ रह रही महिला के पास पहुंचे पति ने मारा-पीटा और तीन तलाक दे दिया। पीड़िता की शिकायत पर पति व सास पर तीन तलाक, दहेज उत्पीड़न आदि की धाराओं में मुकदमा दर्ज किया गया है। बताते हैं कि बाराबंकी की नगर कोतवाली अंतर्गत लौताबाद निवासी अकील अहमद की पुत्री खातून का निकाह २३ मार्च २०२१ को लखनऊ के तालकटोरा थाना राजजीपुरम निवासी मो. शाहरुख से हुआ था। निकाह के बाद से पति शाहरुख

व सास परवीन जहां दहेज कम मिलने का ताना देते थे और एक चार पहिया वाहन खरीदने के लिए १० लाख रुपये की मांग करते थे। पीड़िता ने इसका विरोध किया तो उसे बुरी तरह से पीटा जाता था। इसी बीच उसने एक बच्ची को



जन्म दिया। पीड़िता अपने मायके में रहे रही थी, तभी १७ सितंबर २०२४ की शाम पति आया और दहेज की मांग व गाली देते हुए तीन तलाक दे दिया। यहीं नहीं धमकी दी कि अगर कहीं शिकायत की तो हत्या कर दी जाएगी। डर के कारण पीड़िता उस दिन पुलिस से शिकायत करने की हिम्मत नहीं जुटा सकी। २५ सितंबर को पीड़िता ने पुलिस से शिकायत की, जिसके बाद पुलिस ने पति शाहरुख व सास परवीन जहां के खिलाफ मुकदमा दर्ज किया है।

प्राथमिक से उच्च शिक्षा के शिक्षकों,

कर्मचारियों की भर्ती करेगा आयोग

लखनऊ। नवगठित उत्तरप्रदेश शिक्षा सेवा चयन आयोग अब कार्य करने को तैयार हो गया है। प्राथमिक से लेकर एडेड माध्यमिक, डिग्री कॉलेजों, अल्पसंख्यक कॉलेजों में भर्ती अब इसी आयोग के माध्यम से की जाएगी। आयोग ने अपनी वेबसाइट को ऑनबोर्ड कर दिया है और इसी के साथ संबंधित संस्थाओं से अधियाचन (रिक्तियां) मांगी गई हैं। अधियाचन लेने के लिए शिक्षा सेवा चयन आयोग और एनआईसी अब एक प्लेटफॉर्म पर आ गए हैं। उल्लेखनीय है कि मुख्यमंत्री योगी आदित्यनाथ ने सभी आयोग की

संयुक्त बैठक करते हुए लंबित भर्तियों को शीघ्र पूरा करने का आदेश दिया था। जिसके बाद शिक्षा सेवा चयन आयोग ने संबंधित विभागों से अधियाचन मंगाने के लिए पत्र लिख दिया था। इस आयोग में अध्यक्ष के अलावा कुल १२ सदस्य हैं जिन्होंने नई भर्तियों पर तेजी से काम शुरू कर दिया है। शिक्षकों की भर्ती के अलावा आयोग सचिव, वित्त अधिकारी, लेखा अधिकारी आदि की भर्ती प्रक्रिया भी चला रहा है। जिससे तेजी से आयोग अपने कार्य को पूरा कर सके।

भाजपा के पास स्थाई समिति में बहुमत, सभी आवश्यक काम तुरंत करेंगे पूरा: वीरेन्द्र सचदेवा

नई दिल्ली। दिल्ली भाजपा के अध्यक्ष वीरेन्द्र सचदेवा ने कहा है की आज दिल्ली नगर निगम सदन से स्थाई समिति के चुनाव के बाद स्थाई समिति का गठन पूर्ण हो गया है और अब अरविंद केजरीवाल एवं आम आदमी पार्टी को स्थाई समिति अध्यक्ष के चुनाव को और अधिक बाधित नहीं करना चाहिए ताकि दिल्ली नगर निगम के महत्वपूर्ण वित्तीय एवं प्रशासनिक निर्णय हो सकें। सचदेवा ने कहा है की कूड़ा लैंडफिल साइट ठेकों से लेकर डोर टू डोर कूड़ा एकत्रीकरण योजना तक ना जाने कितने जरूरी काम स्थाई समिति ना होने से अटके हैं और अब जब भाजपा के पास स्थाई समिति में बहुमत है तो हम यह सभी अति आवश्यक काम तुरंत पूरे करना चाहते हैं। दिल्ली भाजपा अध्यक्ष



ने इसको जीत कर लोकतंत्र की रक्षा की की है। हमारा स्थाई समिति चुनाव लड़ने का लक्ष्य केवल हार जीत नहीं बल्कि स्थाई समिति का गठन करवा कर जनसेवा कार्य शुरू करवाना था। वीरेन्द्र सचदेवा ने कहा है की कल 26 सितम्बर को महापौर डा. शैली ओबेरय द्वारा स्थाई समिति चुनाव

बैठक स्थगित करते ही सिफर हो गया था आम आदमी पार्टी में आंतरिक कलह है और दिखने में उनके पास 250 के सदन में 928 सदस्य हैं पर सच यह है की 90 से 95 पार्षद अरविंद केजरीवाल सरकार की अकर्मण्यता एवं भ्रष्टाचार से तंग आ चुके हैं और स्थाई समिति चुनाव में भाग लेने नहीं आयेंगे। अगर ष्वाप चुनाव में भाग लेती तो उसकी करारी हार हो सकती थी जिससे बचने के लिए केजरीवाल ने चुनाव का बहिष्कार किया। दिल्ली नगर निगम स्थाई समिति के चुनाव में यदि आम आदमी पार्टी भाग लेती तो आज दिल्ली को पता चल जाता की ष्वाप निगम में बहुमत खो चुकी है क्योंकि यदि बहुमत होता तो केजरीवाल चुनाव से भागते नहीं।

राहुल गांधी का हरियाणा में चुनावी अभियान

नई दिल्ली। लोकसभा सांसद और कांग्रेस नेता राहुल गांधी आज हरियाणा में चुनाव प्रचार करेंगे। वो अरुंध और बरवाला में चुनावी रैलियों को संबोधित करेंगे। राहुल गांधी की इस रैली के बाद पार्टी में एकजुटता दिखने की उम्मीद है, क्योंकि केंद्रीय नेतृत्व ने विरोधी नेताओं के बीच असहज शांति स्थापित करने में कामयाबी हासिल की है। चुनाव कैंपेन से दूर रहने वाली कुमारी शैलजा, रणदीप सुरजेवाला और हरियाणा के पूर्व मुख्यमंत्री भूपेंद्र हुड्डा के साथ राहुल गांधी की रैली में शामिल होंगी। चुनाव प्रबंधकों ने संकेत दिया है कि गुटबाजी की वजह से कैडर और चुनाव प्रचार प्रभावित हो रहा है। कांग्रेस नेताओं के बीच यह अस्थायी समझौता रविवार को कांग्रेस अध्यक्ष मल्लिकार्जुन खड़गे से उनकी शिकायतों को सुनने के बाद हुआ। शैलजा ने चुनावी अभियान को फिर से शुरू करने की घोषणा की है, लेकिन हुड्डा के प्रति अपनी नाराजगी को सार्वजनिक रूप से व्यक्त भी किया है। बुधवार को उन्होंने 'एक्स' पर अपनी अभियान योजनाएं पोस्ट कीं, जिसमें राहुल गांधी की रैली समेत टोहाना और हिसार में तीन अन्य सार्वजनिक बैठकें शामिल हैं। उम्मीद है कि राहुल गांधी अगले तीन दिनों तक हरियाणा में प्रचार करेंगे। हरियाणा में कांग्रेस के स्टार प्रचारक राहुल गांधी और पार्टी महासचिव प्रियंका गांधी वाड़ा की अनुपस्थिति को लेकर उठ रहे सवाल के बीच, पार्टी के एक वर्ग ने दावा किया कि उन्होंने अपने शीर्ष नेताओं को अंतिम प्रयास के लिए रोक रखा



है, लेकिन सूत्रों ने संकेत दिया कि राहुल गांधी चुनाव प्रबंधन के तरीके से नाराज थे। चुनाव के महेनजर कांग्रेस की ओर से 9 सितंबर को हरियाणा के लिए सात गारंटियों की ल न्चिंग के दौरान भी राहुल गांधी मौजूद नहीं थे। इस दौरान वह राष्ट्रीय राजधानी में थे। सूत्रों का कहना है कि वह घोषणापत्र तैयार करने के तरीके से नाखुश हैं। उनका मानना छ्था कि राज्य के नेताओं ने अपनी मर्जी से औपचारिक ल न्च से पहले गारंटियों की घोषणा कर दी। गारंटियों की घोषणा करने के दौरान राहुल गांधी की अनुपस्थिति का कोई कारण नहीं बताया गया था। राहुल गांधी उम्मीदवारों के चयन के बाद गुटबाजी को लेकर भी नाराज बताए गए, जिसमें शैलजा की लगभग दो सप्ताह तक प्रचार से दूरी और सुरजेवाला को कुछ ही इलाकों तक सीमित रखने का निर्णय शामिल था। इस महीने की शुरुआत में अमेरिका रवाना होने से पहले उन्होंने केंद्रीय चुनाव समिति की बैठक फिर से बुलाने को कहा था। समिति शैलजा और सुरजेवाला की चिंताओं का समाधान करने का तरीका लगभग ढूंढ चुकी थी। वह हुड्डा खेमे की इस बात से भी नाराज थे कि वह उदार नहीं रहे और सबको साथ लेकर चलने में यकीन नहीं रख रहे।

जामा मस्जिद को स्मारक न घोषित करने के मनमोहन सिंह के फैसले वाली फाइल करें पेश, दिल्ली HC का केंद्र और ASI को निर्देश

नई दिल्ली। दिल्ली हाईकोर्ट ने जामा मस्जिद को 'संरक्षित' स्मारक घोषित किए जाने से संबंधित मामले की सुनवाई की और केंद्रीय संस्कृति मंत्रालय और भारतीय पुरातत्व सर्वेक्षण को इससे संबंधित फाइल कोर्ट में पेश करने का आखिरी मौका दिया। दिल्ली हाईकोर्ट ने मंत्रालय से तत्कालीन प्रधानमंत्री मनमोहन सिंह के उस फैसले वाली फाइल पेश करने को कहा जिसमें कहा गया था कि मुगलकालीन जामा मस्जिद को संरक्षित स्मारक घोषित नहीं किया जाना चाहिए। दिल्ली हाईकोर्ट में मामले की अगली सुनवाई अक्टूबर में होगी। इससे पहले की सुनवाई के दौरान हाईकोर्ट ने कहा था कि अगर अधिकारी कथित तौर पर गायब हुए दस्तावेजों को कोर्ट के समक्ष पेश करने में विफल रहते हैं तो संबंधित अधिकारियों के

खिलाफ कार्रवाई की जाएगी। कोर्ट का यह आदेश तब आया जब उसे बताया गया कि अधिकारी गायब हुई फाइल का पता लगाने की कोशिश कर रहे हैं। ये महत्वपूर्ण दस्तावेज हैं जो आपकी हिरासत में



हैं और आपको इन्हें सुरक्षित रखना होगा। न्यायमूर्ति प्रतिभा एम सिंह और न्यायमूर्ति अमित शर्मा की पीठ ने कहा, 'यह बहुत गंभीर मामला है और यदि दस्तावेज गायब हैं तो हम अधिकारियों के खिलाफ कार्रवाई करेंगे। उच्च न्यायालय जनहित

याचिकाओं (पीआईएल) की एक श्रृंखला पर सुनवाई कर रहा था, जिसमें अधिकारियों को जामा मस्जिद को संरक्षित स्मारक घोषित करने और इसके आसपास के सभी अतिक्रमणों को हटाने के निर्देश देने की मांग की गई थी। यह 96 मार्च, 2019 को याचिकाकर्ता सुहेल अहमद खान द्वारा दायर एक आवेदन पर भी विचार कर रहा था, जिसमें जामा मस्जिद से संबंधित संसैत मंत्रालय की फाइल पेश करने की मांग की गई थी। पीठ ने उल्लेख किया कि 29 फरवरी, 2019 को न्यायालय ने अपने 23 अगस्त, 2019 के आदेश को दोहराया था, जिसमें मंत्रालय को वह फाइल पेश करने का निर्देश दिया गया था, जिसमें जामा मस्जिद को संरक्षित स्मारक घोषित न करने का निर्णय लिया गया था।

'अब मैं आ गया हूँ...': दिल्लीवालों को अरविंद केजरीवाल ने किसा बात का दिलाया भरोसा

दिल्ली के पूर्व मुख्यमंत्री अरविंद केजरीवाल ने शहर की सभी सड़कों का लोक निर्माण विभाग (पीडब्ल्यूडी) से तत्काल मूल्यांकन कराने को कहा है। गुरुवार को पत्रकारों से बात करते हुए केजरीवाल ने कहा कि उन्होंने सीएम आतिशी को अगले तीन-चार दिनों के भीतर मूल्यांकन पूरा करने के लिए कहा है। हाल ही में तिहाड़ जेल से रिहा हुए केजरीवाल ने बताया कि उनके कारावास के दौरान कई परियोजनाओं में देरी हुई। केजरीवाल ने इस बात पर जोर दिया कि रुकी हुई परियोजनाएं अब फिर से शुरू होंगी और दिल्ली के बुनियादी ढांचे को पटरी पर लाने का वादा किया। मीडिया से बात करते हुए केजरीवाल ने कहा कि मैंने कल भी आतिशी के साथ


डीयू का दौरा किया था। सड़क क्षतिग्रस्त हो गयी। आज हम यहां आये हैं। इसलिए, मैं आतिशी से आग्रह करना चाहूंगा कि अगले 3-4 दिनों में दिल्ली की सभी पीडब्ल्यूडी सड़कों का आकलन करें। उन्होंने कहा कि हमारे सभी विधायक और मंत्री सड़क पर उतरेंगे और ये आकलन करेंगे। जितनी भी सड़कें क्षतिग्रस्त हैं, उनकी मरम्मत का काम अगले कुछ महीनों में युद्ध स्तर पर किया जायेगा, ताकि लोगों को किसी तरह की परेशानी का सामना नहीं करना पड़े। आप संयोजक ने आगे कहा कि मैं जेल में था और इसीलिए उन्होंने बहुत सारे काम रोक दिए लेकिन मैं लोगों को आश्वस्त करना चाहता हूँ कि मैं यहां हूँ। सभी रुके हुए काम फिर से शुरू हो जाएंगे। गुरुवार को

केजरीवाल ने दावा किया था कि भाजपा उन्हें झूठे मामलों में गिरफ्तार कराकर दिल्ली सरकार को पटरी से उतारना चाहती है। पूर्व सीएम ने दावा किया कि उन्हें जेल भेजा गया क्योंकि बीजेपी का उद्देश्य लोगों के काम को रोककर दिल्ली में आप सरकार को बदनाम करना था। केजरीवाल उत्पाद नीति मामले में पांच महीने तक तिहाड़ जेल में बंद थे और उच्चतम न्यायालय से जमानत मिलने के बाद इस महीने की शुरुआत में रिहा हुए थे। उन्होंने पिछले सप्ताह दिल्ली के मुख्यमंत्री पद से इस्तीफा दे दिया था और कहा था कि फरवरी में विधानसभा चुनाव में दिल्ली के लोगों से 'ईमानदारी का प्रमाण पत्र' प्राप्त करने के बाद वह इस पद पर लौट आएंगे।

स्मार्ट तकनीक से हुए पीजीडीएवी (सांध्य) कॉलेज में छात्रसंघ चुनाव

नई दिल्ली। तकनीक हमारी सुविधाओं के लिए है और इसका जितना उचित प्रयोग किया जा सकता है किया जाना चाहिए। विगत सात वर्षों से पीजीडीएवी कॉलेज (सांध्य) ने कॉलेज में होने वाले छात्रसंघ चुनावों में तकनीक के उचित प्रयोग द्वारा स्मार्ट कार्ड से इन चुनावों को कराया है। ये विचार दिल्ली विश्वविद्यालय के पीजीडीएवी कॉलेज (सांध्य) के प्राचार्य प्रो. रवींद्र कुमार गुप्ता ने दिल्ली विश्वविद्यालय के छात्रसंघ चुनावों में होने वाली धांधलियों से बचने के लिए प्रयोग में लिए जा रहे स्मार्ट कार्ड की उपयोगिता को बताते हुए कहे। उन्होंने कहा कि पिछले सात वर्षों से स्मार्ट कार्ड के उपयोग से कॉलेज में बाहरी और गलत छात्रों का प्रवेश बंद हो गया। जिसके कारण चुनावों में फेक वोटिंग की संभावना पूरी तरह से खत्म हो गई। उन्होंने यह भी बताया कि यह स्मार्ट कार्ड विद्यार्थी के लिए बहुपयोगी सुविधाओं से लेस है। कॉलेज की लाइब्रेरी के कंप्यूटर से जुड़े इस कार्ड में विद्यार्थी की

व्यक्तिगत जानकारी के साथ-साथ केशलेस लेनदेन की सुविधा भी है। जिसके द्वारा विद्यार्थी इस कार्ड में आवश्यकतानुसार पैसे डलवाकर कॉलेज की प्रत्येक सुविधा में उसका उपयोग कर सकता है। यह कार्ड



कॉलेज की लाइब्रेरी, कैंटीन, फोटोकॉपी श प आदि सभी जगह उपयोग में लिया जा सकता है। इस अवसर पर छात्र संघ परामर्शदाता डॉ. विपिन प्रताप सिंह ने बताया कि स्मार्ट कार्ड से चुनावों में विद्यार्थी की सही पहचान के साथ शीघ्रता से वोटिंग को चला पाना आसान हो गया है। उन्होंने यह भी बताया कि कॉलेज की आंतरिक छात्र संघ समिति निर्विरोध चुन लिया जाने के कारण कॉलेज में केवल डूसू के चुनाव ही हो रहे हैं।

योगी सरकार ने पीड़ित एससी/एसटी परिवारों के लिए आवंटित किए 9800 करोड़ से अधिक रुपये

लखनऊ। योगी सरकार अनुसूचित जाति और अनुसूचित जनजाति (एससी/एसटी) के अधिकारों व हितों की रक्षा के लिए निरंतर प्रयत्नशील है। योगी सरकार ने हत्या, बलात्कार, सामूहिक बलात्कार की पीड़िताओं को साढ़े सात वर्ष में 9840 करोड़ रुपये की वित्तीय सहायता दी है। यह सहायता अनुसूचित जाति और अनुसूचित जनजाति (अत्याचार निवारण अधिनियम, 1986) और नागरिक अधिकार संरक्षण (पीसीआर) अधिनियम के तहत प्रदान की जाती है। अपराध की गंभीरता के आधार पर वित्तीय सहायता प्रदान की जाती है, जिससे यह सुनिश्चित किया जा सके कि पीड़ितों और उनके परिवारों को जरूरत पर सरकार की तरफ से मदद मिले। केंद्र सरकार के नियमों के अनुसार यह सहायता 5,000 रुपये से 2.25 लाख रुपये तक होती है। समाज कल्याण विभाग के निदेशक कुमार प्रशांत ने बताया कि राज्य सरकार का उद्देश्य पीड़ितों और उनके परिवारों को समय पर आवश्यक वित्तीय सहायता प्रदान करना है,

जिससे न्यायिक प्रक्रिया के दौरान उन्हें सहायता मिल सके। इस पहल के तहत सरकार यह सुनिश्चित करती है कि परिवारों को जांच और परीक्षण के महत्वपूर्ण बिंदुओं के आधार पर आवश्यक सहायता मिले। विभिन्न अपराधों



से पीड़ित एससी-एसटी की महिलाओं को न्याय मिले। इसके लिए जनपद स्तर पर जिलाधिकारी की अध्यक्षता में जिला सतर्कता व म नीटरिंग समिति कार्य करती है, जबकि तहसील स्तर पर उपजिलाधिकारी की अध्यक्षता में उपखंड स्तरीय सतर्कता एवं म नीटरिंग समिति की व्यवस्था की गई है। हत्या या अत्याचार के कारण मृत्यु होने पर परिजनों को 2.25 लाख रुपये की वित्तीय सहायता मिलती है। इसमें मुआवजा दो चरणों में वितरित किया जाता है। 50 प्रतिशत राशि पोस्टमार्टम

के तुरंत बाद और शेष 50 प्रतिशत औपचारिक रूप से अदालत में चार्जशीट जमा होने के बाद प्रदान की जाती है। बलात्कार या सामूहिक बलात्कार (धारा 305, भारतीय दंड संहिता) के मामले में, पीड़ित 5.25 लाख रुपये की वित्तीय सहायता के हकदार हैं। कानूनी प्रक्रिया के दौरान यह सहायता चरणबद्ध तरीके से प्रदान की जाती है। कुल 50 प्रतिशत राशि मेडिकल जांच और मेडिकल रिपोर्ट की पुष्टि के बाद दी जाती है, 25 प्रतिशत राशि कोर्ट में चार्जशीट दाखिल होने के बाद दी जाती है और अंतिम 25 प्रतिशत राशि निचली अदालत में मुकदमा समाप्त होने के बाद दी जाती है। धारा 306 घ के तहत सामूहिक बलात्कार की पीड़िता को राज्य सरकार 2.25 लाख रुपये प्रदान करती है। इसमें 50 प्रतिशत राशि मेडिकल जांच और मेडिकल रिपोर्ट के सत्यापन के बाद दी जाती है। 25 प्रतिशत राशि कोर्ट में चार्जशीट दाखिल होने के बाद दी जाती है। अंतिम 25 प्रतिशत राशि निचली अदालत में मुकदमा समाप्त होने पर दी जाती है।

पेपर लीक मामले में बिशप कालेज की पूर्व प्रधानाचार्य भी गई जेल

लखनऊ। उत्तर प्रदेश लोक सेवा आयोग द्वारा आयोजित कराई गई समीक्षा एवं सहायक समीक्षा अधिकारी के पेपर लीक मामले में जिला प्रयागराज के बिशप जानसन गर्ल्स स्कूल एंड कलेज की पूर्व प्रिंसिपल पारुल सोलोमन को भी स्पेशल टास्क फोर्स (एसटीएफ) ने गिरफ्तार करके जेल भेज दिया है। सिविल लाइंस थाने में दाखिल करने के बाद ग एमजी मार्ग सिविल लाइंस निवासी पारुल को कोर्ट में पेश किया, जहां से न्यायिक अभिरक्षा में नैनी जेल भेज दिया गया। अभियुक्त के कब्जे से दो मोबाइल बरामद हुआ है। इसी स्कूल से पेपर लीक करने के मुख्य आरोपित संविदा कर्मचारी अर्पित विनीत यशवंत की नियुक्ति पारुल ने ही की थी। इसी आधार पर पाया गया कि विनीत ने तत्कालीन प्रिंसिपल पारुल के सहयोग से ही पेपर लीक किया था। पूर्व प्रिंसिपल की गिरफ्तारी से स्कूल के कर्मचारियों समेत अन्य लोगों में खलबली मची हुई है। प्रकरण में अब तक मास्टरमाइंड राजीव नयन मिश्रा समेत 96 आरोपितों को पूर्व में गिरफ्तार कर जेल भेजा जा चुका है। उक्त परीक्षा 99 फरवरी को आयोजित की गई थी, मगर प्रश्नपत्र लीक होने के

कारण परीक्षा निरस्त कर दी गई थी। पूरे प्रकरण की विवेचना एसटीएफ को सौंपी गई थी। तब लखनऊ एसटीएफ के डिप्टी एसपी लाल प्रताप सिंह ने टीम के साथ कटरा स्थित बिशप जानसन गर्ल्स स्कूल एंड कालेज से पेपर लीक करने वाले गिरोह का भंडाफोड़ किया था। एसटीएफ ने स्कूल के कर्मचारी म्योराबाद कैंट निवासी अर्पित विनीत यशवंत सहित सहित कई अन्य को गिरफ्तार किया था। पूछताछ में अर्पित ने पेपर लीक करने की बात स्वीकार की थी। साथ ही पूरे में मामले में कई अन्य लोगों के शामिल होने की बात कही थी। मुकदमे के विवेचक एसटीएफ इंस्पेक्टर अंजनी कुमार तिवारी ने जांच को आगे बढ़ाया तो पता चला कि अर्पित बाहरी व्यक्ति था, जिसे स्कूल में नौकरी पूर्व प्रिंसिपल पारुल सोलोमन ने दी थी। स्कूल में नकल विहीन परीक्षा कराने की जिम्मेदारी तत्कालीन प्रिंसिपल पारुल की थी, लेकिन उन्होंने अपने जिम्मेदारियों का निर्वहन नहीं किया। एसटीएफ को अर्पित और पारुल के बीच बातचीत से लेकर कई अन्य साक्ष्य मिले। यह भी पता चला कि पारुल के सहयोग से ही अर्पित ने पेपर लीक किया था।

प्रगति भारत महोत्सव 20 अक्टूबर से, सांस्कृतिक संध्या में दिखेगी भारतीयता की झलक

लखनऊ। प्रगति पर्यावरण संरक्षण ट्रस्ट की और से आगामी 20 अक्टूबर से 8 नवम्बर तक कांशीराम स्मृति उपवन में प्रगति भारत महोत्सव का आयोजन किया जाएगा। आयोजक विनोद कुमार सिंह ने गुरुवार को पत्रकारों को बताया कि इस महोत्सव में देश के सभी राज्यों का प्रतिनिधित्व होगा। इस महोत्सव में हैण्डलूम हैण्डी क्राफ्ट, आटोमोबाइल, इलेक्ट्रिकल, इलेक्ट्रॉनिक और बैंकिंग के स्टाल प्रमुख आकर्षण का केन्द्र होंगे। उन्होंने बताया कि प्रगति भारत महोत्सव में केंद्र सरकार के वस्त्र मंत्रालय, उत्तर प्रदेश के संस्कृति विभाग और नाबार्ड की सहभागिता रहेगी। प्रगति पर्यावरण संरक्षण ट्रस्ट के उपाध्यक्ष एनवी सिंह ने बताया कि प्रगति भारत महोत्सव-2024 में भारत के विभिन्न

क्षेत्रों में उल्लेखनीय योगदान देने वाली अनेक विभूतियों को प्रगति भारत महोत्सव सम्मान से सम्मानित किया जायेगा। उन्होंने बताया कि प्रगति भारत महोत्सव में होने वाली सांस्कृतिक संध्या में विभिन्न राज्यों



और के लोक नृत्य और लोक गायन के कार्यक्रम होंगे। इनमें उत्तर प्रदेश का रास नृत्य, झूला नृत्य, मयूर नृत्य, राजस्थान का घूमर नृत्य, पंजाब का गिद्धा-भांगड़ा, हरियाणा का झूमर नृत्य, बिहार का जाट जाटिन नृत्य, झारखंड का फगुआ नृत्य, महाराष्ट्र का लावणी नृत्य,

गुजरात का गरबा नृत्य के साथ अन्य राज्यों के लोक नृत्य और लोक गायन के कार्यक्रम होंगे। इसके अलावा कवि सम्मेलन, मुशायरा, जादू, कठपुतली, बिरहा और आल्हा के कार्यक्रम होंगे। प्रगति भारत महोत्सव में बच्चों और युवाओं के लिए आकर्षक झूलों के साथ घोड़े और ऊंट की सवारी की भी व्यवस्था की गई है। लोगों की सुरक्षा के लिए पूरे महोत्सव परिसर और परिसर के बाहर हर स्थान पर सुरक्षा की दृष्टि से सीसीटीवी कैमरे लगाये जाएंगे। महोत्सव के सभी प्रवेश द्वारों पर मेटल डिटेक्टर और सुरक्षा गार्डों द्वारा सघन जांच के बाद ही लोगों को प्रवेश की अनुमति होगी। इसके अलावा महोत्सव स्थल पर अस्थाई पुलिस चौकी भी प्रशासन के सहयोग से बनेगी।

मदरसे में पढ़ने वाले एक छात्र ने मौलवी के डांटने पर गला रेतकर हत्य कर दी

गाजियाबाद। गुस्ताख ए रसूल की एक ही सजा, सर तन से जुदा, सर तन से जुदा। गुस्ताख का मतलब होता है अपमान और रसूल का मतलब है पैगंबर मोहम्मद साहब यानी पैगंबर मोहम्मद साहब का जो भी अपमान करेगा उसका सिर धड़ से अलग कर दिया जाएगा। कुछ समय पहले की ही बात है जब सर तन से जुदा के नारे के नाम पर कन्हैया लाल और उमेश कोल्हे जैसे लोगों को बेरहमी से कत्ल कर दिया गया था। लेकिन अब सर तन से जुदा की एक हैरान करने वाली घटना सामने आई है जब 98 साल के बच्चे ने मौलवी का ही सिर तन से जुदा कर दिया। गाजियाबाद में मदरसे में पढ़ने वाले एक छात्र ने मौलवी के डांटने पर धारदार हथियार से गला रेतकर हत्य कर दी है। पास से एक निजी अस्पताल में मौलवी

को भर्ती कराया गया। पुलिस सीसीटीवी फुटेज के आधार पर मामले की जांच में जुट गई है। मौलवी गंभीर रूप से घायल है। दरअसल, मौलवी ने इस बच्चे को डांट दिया था। जिससे बच्चा इतना नाराज था। इतने गुस्से में था कि उसने धारदार हथियार से मौलवी के गले पर हमला कर दिया। मौलवी गंभीर रूप से घायल हो गया और उसका इलाज चल रहा है। 98 साल के बच्चे ने इस घटना को अंजाम दिया है। घटना गाजियाबाद के भोजपुर थाना क्षेत्र की है। इस मामले में पुलिस तीन लोगों के खिलाफ केस दर्ज कर आगे की कार्रवाई करने में जुट गई है। एसीपी ज्ञान प्रकाश राय ने बताया, 25 सितंबर को यह घटनाक्रम हुआ है। मदरसे के छात्र ने मौलवी आस मोहम्मद पर धारदार हथियार से हमला कर दिया।

एक अक्टूबर से यमुना एक्सप्रेसवे पर नयी टोल दरें लागू होंगी

लखनऊ। ग्रेटर नोएडा से आगरा तक यमुना एक्सप्रेसवे पर एक अक्टूबर से नयी टोल दरें लागू होंगी। यमुना एक्सप्रेसवे औद्योगिक विकास प्राधिकरण (यीडा) के एक अधिकारी ने यह जानकारी दी। अधिकारी ने बताया कि यीडा ने दोपहिया से लेकर बड़े वाहनों पर लगने वाले टोल में पांच से 92 फीसदी तक वृद्धि की है। नयी दरों के मुताबिक मोटरसाइकिल,

तीन पहिया व ट्रैक्टर के लिए आगरा तक 280.5 रुपये टोल लगेगा। यीडा के मुख्य कार्यपालक अधिकारी डॉक्टर अरुण वीर सिंह ने बताया कि बृहस्पतिवार को यमुना विकास प्राधिकरण की बोर्ड की बैठक के बाद यमुना एक्सप्रेसवे पर नयी टोल दरें लागू करने का फैसला किया गया। इससे पहले वर्ष 2021-22 में टोल की दरें बढ़ाई गई थीं। सिंह ने बताया कि

टोल की नयी दरों के अनुसार, ग्रेटर नोएडा से आगरा तक के बीच चार पहिया, जीप, हल्के वाहन के लिए 826.05 रुपये, हल्के व्यावसायिक वाहन और छोटे वाहनों के लिए 954.20 रुपये, भारी निर्माण कार्य की मशीनों के लिए 2926.25 रुपये और विशाल आकार के वाहन के लिए 3020.05 रुपये अदा करने होंगे।

छात्राओं के साथ छेड़खानी करने के आरोप में प्राथमिक विद्यालय के शिक्षामित्र पर मामला दर्ज

कौशांबी। कौशांबी जिले के सैनी थाना क्षेत्र के एक प्राथमिक विद्यालय में तैनात शिक्षामित्र पर पांचवीं कक्षा की चार छात्राओं के साथ छेड़खानी करने के आरोप में बुधवार को प्राथमिकी दर्ज की गई। क्षेत्राधिकारी सिराथू अवधेश कुमार विश्वकर्मा ने बताया कि पहाड़पुर कोडन थाना क्षेत्र के एक स्कूल में तैनात शिक्षा मित्र राजेश कुमार

यादव के खिलाफ शिकायत दर्ज कराई गई है, जिसमें आरोप लगाया गया है कि वह पढ़ाते समय बच्चियों के साथ छेड़छाड़ करता है। उन्होंने बताया कि घटना को लेकर प्राथमिकी दर्ज कर ली गई है तथा विवेचना के दौरान जो भी तथ्य प्रकाश में आएंगे उनके आधार पर अग्रिम विधिक कार्यवाही की जाएगी।

दिल्ली में प्रधानमंत्री मोदी से मिले तमिलनाडु के मुख्यमंत्री एमके स्टालिन

नई दिल्ली। तमिलनाडु के मुख्यमंत्री एमके स्टालिन ने शुक्रवार को प्रधानमंत्री नरेंद्र मोदी से मुलाकात की। इसी दौरान एमके स्टालिन ने

सुरक्षित करना था। स्टालिन की यात्रा इन फंडों के आवंटन में देशी पर चिंताओं के बीच हो रही है, तमिलनाडु सरकार कथित तौर पर

तिरुचि शिवा, दयानिधि मारन, के कनिमोझी और टी सुमति सहित द्रमुक नेताओं ने गर्मजोशी से स्वागत किया। राष्ट्रीय राजधानी में अपने आगमन के तुरंत बाद, स्टालिन ने कानूनी टीम से मुलाकात की, जिसने तमिलनाडु के पूर्व मंत्री सेंथिल बालाजी के मामले को संभाला था, जिन्हें गुरुवार को सुप्रीम कोर्ट ने जमानत दे दी थी। मुख्यमंत्री ने सेंथिल बालाजी की जेल से रिहाई के सफल प्रयासों के लिए अधिवक्ताओं को बधाई दी। पीएम मोदी के साथ मुलाकात के अलावा, स्टालिन के कांग्रेस के नेताओं और ए.छ.क.ए. ब्ल क के अन्य सदस्यों के साथ भी चर्चा करने की उम्मीद है। यह यात्रा २८ सितंबर को कांचीपुरम में एक महत्वपूर्ण सार्वजनिक रैली से पहले हो रही है, जहां विपक्षी गठबंधन के नेता इकट्ठा होंगे।



राज्य में महत्वपूर्ण परियोजनाओं के लिए शीघ्र धन जारी करने पर मांग की। डीएमके सूत्रों ने खुलासा किया कि स्टालिन का लक्ष्य चेन्नई मेट्रो और सार्वभौमिक शिक्षा कार्यक्रमों जैसी पहल के लिए वित्तीय सहायता

पीएम-एसएचआरआई स्कूलों की योजना को एसएसएफ फंड जारी करने से जोड़ने के केंद्र सरकार के प्रस्ताव से नाखुश है। गुरुवार शाम राष्ट्रीय राजधानी पहुंचने पर स्टालिन का सांसद टीआर बालू,

केंद्र की २४ संसदीय समितियों का गठन, राहुल और कंगना समेत किसे मिली क्या जिम्मेदारी

नई दिल्ली। २०२४-२०२५ सत्र के लिए विभाग-संबंधित संसदीय स्थायी समितियों का गठन किया गया है। इसमें कांग्रेस चार महत्वपूर्ण पैनलों की अध्यक्षता कर रही है, और विभिन्न क्षेत्रों की देखरेख के लिए विभिन्न दलों से प्रमुख नियुक्तियों की गई हैं। संसद ने अपनी स्थायी समितियों में २४ प्रमुख पैनलों में पार्टी लाइनों के प्रमुख राजनीतिक नेताओं को प्रमुख भूमिकाएँ सौंपी गई हैं। जबकि कांग्रेस सांसद और लोकसभा में विपक्ष के नेता, राहुल गांधी को रक्षा मामलों की समिति के सदस्य के रूप में नियुक्त किया गया था। वहीं, भारतीय जनता पार्टी की सांसद कंगना रनौत संचार और सूचना प्रौद्योगिकी समिति का हिस्सा होंगी। विभाग-संबंधित स्थायी समितियाँ, जिनमें सभी दलों का प्रतिनिधित्व होता है, लघु संसद के रूप में कार्य करती हैं और विभिन्न मंत्रालयों के कामकाज पर नजर रखती हैं। कुल २४ विभाग-संबंधित स्थायी समितियों में से, भाजपा को ११ की अध्यक्षता मिली है, जबकि उसके सहयोगियों को चार पैनलों का नेतृत्व करने का मौका मिला है। कांग्रेस नेता चार समितियों का नेतृत्व करेंगे, उसके बाद द्रमुक और तृणमूल की दो-दो और समाजवादी पार्टी की

एक समिति होगी। भाजपा के प्रमुख सहयोगी जैसे टीडीपी और जनता दल (यूनाइटेड) के अलावा महाराष्ट्र में उसके सहयोगी दल, शिव सेना और एनसीपी एक-एक समिति का नेतृत्व करेंगे। राज्यसभा सचिवालय द्वारा गुरुवार को जारी विज्ञापित के अनुसार, भाजपा के



भर्तृहरि महताब को वित्त पर प्रमुख पैनल का अध्यक्ष नियुक्त किया गया है, जबकि कांग्रेस के शशि थरूर विदेश मामलों पर पैनल का नेतृत्व करेंगे। संयुक्त प्रगतिशील गठबंधन (यूपीए) अध्यक्ष सोनिया गांधी का नाम किसी भी समिति में नहीं है। इसके अलावा, विज्ञापित में कहा गया है कि रक्षा समितियों की अध्यक्षता पूर्व केंद्रीय मंत्री राधा मोहन सिंह करेंगे, जबकि गृह मामलों के पैनल की अध्यक्षता भाजपा सदस्य राधा मोहन दास अग्रवाल करेंगे। पूर्व केंद्रीय मंत्री अनुराग ठाकुर और राजीव प्रताप रूडी को क्रमशः कोयला, खान और इस्पात और जल संसाधन समितियों की अध्यक्षता दी गई है।


साइबर जालसाजों ने रिटायर्ड इंश्योरेंस कंपनी के अधिकारी से ठगे ६४ लाख

लखनऊ। साइबर जालसाजों ने दो लोगों से शेयर ट्रेडिंग में मोटे मुनाफे का लालच देकर १.५४ करोड़ रुपये ठग लिए। दोनों पीड़ितों की रकम से खरीदे गए शेयर का भाव उनके खाते में करीब २.७५ करोड़ रुपये दिखा रहा था। जब रुपये निकालने की कोशिश की तो जालसाजों ने और रकम मांगी। मना करने पर रकम निकासी पर रोक लगा दी। पीड़ितों ने साइबर क्राइम थाने में रिपोर्ट दर्ज कराई है। मामले की जांच की जा रही है। सीतापुर रोड स्थित एल्लिको इटरनिया ट वर-३ निवासी पेशे से इंजीनियर अमित कुमार श्रीवास्तव ने बताया कि उनका खाता एचडीएफसी बैंक के हजरतगंज शाखा है। उनके मोबाइल पर १४ मई को एचडीएफसी सिक्योरिटीज वीआईपी मेंबरशिप के लिए मैसेज आया। २८ जून को उनको वी-१३ हाई नेटवर्थ स्टॉक डिस्कशन नाम के एक ग्रुप में शामिल किया। निवेश

के लिए पीएमएचडीएफसी एप्लीकेशन डाउनलोड कराया गया। ३ जुलाई से १ अगस्त के बीच में ६०,००,१०० रुपये महाराष्ट्र, प्रयागराज, पश्चिम बंगाल के कई बैंक खातों में जमा कराए गए। अमित ने बताया कि पीएमएचडीएफसी एप में शेयरों की कीमत १,७४,००,००० रुपये दिखाई देने लगी। जब इस रकम को निकालने की बात की तो कंपनी की प्रतिनिधि आशा मेहता ने दो बार में १० हजार रुपये और फिर २० लाख रुपये की मांग की। १० हजार रुपये देने के बाद खाता फ्रीज कर दिया। जालसाजों ने रायबरेली रोड स्थित एल्लिको उद्यान-२ सके सुरक्षा एन्क्लेव-१ निवासी महेंद्र कुमार शर्मा को निशाना बनाया। दि ओरिएंटल इंश्योरेंस कंपनी लि. में अधिकारी के पद से रिटायर्ड महेंद्र ने बताया कि उनके व्हाट्सएप नंबर अलंकित सिक्योरिटीज कार्पोरेट अफिस झंडेवाला नक्सटेशन नई दिल्ली

के एमडी अंकित अग्रवाल और उनकी असिस्टेंट मीरा के मैसेज आए। इन लोगों ने शेयर ट्रेडिंग साफ्टवेयर एप्लीकेशन डाउनलोड कराया। एक ग्रुप से जोड़ा जिसमें १५० लोग शामिल थे। इसके बाद २० अगस्त से १२ सितंबर के बीच में कुल ६४.१५ लाख रुपये निवेश कराए। पांच प्रतिशत का सुनिश्चित रिटर्न देने का आश्वासन दिया था। जालसाजों ने उनसे नेस्ले, टाटा मोटर्स, एक्सिस बैंक जैसी कंपनियों के ३७ प्रतिशत छूट पर शेयर क्रय कराए। उनके एप के वॉलेट में १.६६ करोड़ दिखने लगा। रकम निकालने का प्रयास किया तो ३१.१५ लाख रुपये और मांगे। मना करने पर ग्रुप से अलग कर दिया। पीड़ित ने साइबर क्राइम थाने में तहरीर दी। इंसपेक्टर साइबर क्राइम बृजेश कुमार यादव ने बताया कि दोनों मामले दर्ज कर लिए गए हैं। जांच की जा रही है। जल्द ही आरोपियों को गिरफ्तार कर लिया जाएगा।

मकान की छत गिरने से पांच बच्चे घायल, दो की हालत गंभीर



एटा। एटा जिले के अवागढ़ क्षेत्र के रुद्रपुर गांव में बृहस्पतिवार को एक मकान की छत गिरने से पांच बच्चे घायल हो गए, जिनमें से दो की हालत गंभीर है। पुलिस ने यह जानकारी दी। पुलिस के अनुसार, टोडी राम राजपूत के मकान की छत शाम करीब साढ़े पांच बजे उस समय गिर गई, जब बच्चे उस पर खेल रहे थे। पुलिस के मुताबिक, छत गिरने से विष्णु (१२), विकास (१०), नितेश (८), नीरज (१३) और पंकज (१०) मलबे में फंस गए। उसने बताया कि छत गिरने की तेज आवाज सुनकर आसपास के ग्रामीण मौके पर पहुंचे और फंसे बच्चों को निकालने के लिए मलबा हटाया। उन्हें तुरंत अवागढ़ के सामुदायिक स्वास्थ्य केंद्र ले जाया गया। पुलिस ने बताया कि डक्टरों ने नितेश और पंकज को गंभीर हालत के कारण आगरा रेफर कर दिया।

हेड कांस्टेबल की नाबालिग बेटे ने की हत्या

बुलंदशहर। उत्तर प्रदेश पुलिस के एक हेड कांस्टेबल की बुधवार को कथित तौर पर मामूली बात पर हुए विवाद के बाद उसके किशोर बेटे ने चाकू घोंपकर हत्या कर दी। पुलिस ने यह जानकारी दी। घटना कोतवाली देहात क्षेत्र के यमुनापुरम क लोनी में हुई। क्षेत्राधिकारी (सीओ) शंकर प्रसाद ने बताया कि पावर क रपोरेशन में तैनात हेड कांस्टेबल प्रवीण कुमार (४८) की अपने बेटे से कार की चाबी को लेकर बहस हुई थी। प्रसाद ने बताया, कुमार के करीब १५ वर्षीय बेटे ने उससे कार की चाबी मांगी, जिसके बाद दोनों के बीच बहस हो गई। इसी बात पर

बेटे ने अपने पिता पर चाकू से हमला कर दिया। कुमार को स्थानीय अस्पताल ले जाया गया



और बाद में नोएडा रेफर कर दिया गया, लेकिन रास्ते में ही उनकी मौत हो गई। सीओ ने बताया कि शव को पोस्टमार्टम के लिए भेज दिया गया है। पुलिस ने बताया कि मामले की जांच जारी है।

डकैती के लिए दादी की हत्या करने वाला व्यक्ति दोषी ठहराया गया

नई दिल्ली। दिल्ली की एक अदालत ने २०१५ में डकैती के लिए अपनी ७४ वर्षीय दादी की हत्या करने के मामले में एक व्यक्ति को दोषी करार दिया। अदालत ने कहा कि अभियोजन पक्ष द्वारा साबित की गई परिस्थितियां केवल उसके अपराध की ओर इशारा करती हैं तथा कोई अन्य परिकल्पना संभव नहीं है। अतिरिक्त सत्र न्यायाधीश शेफाली शर्मा आरोपी हर्षित जैन के खिलाफ मामले की सुनवाई कर रही थीं। दोषी के खिलाफ प्रशांत विहार पुलिस थाने में हत्या और डकैती के दंडात्मक प्रावधानों के

तहत मौत या गंभीर रूप से चोट पहुंचाने के प्रयास का मामला दर्ज किया था। अभियोजन पक्ष के



अनुसार हर्षित ने १६ दिसंबर, २०१५ को रोहिणी सेक्टर-१३ स्थित बल्लभ विहार सोसाइटी में अपनी दादी कैलाशवती की गला घोटकर हत्या कर दी थी। यह हत्या डकैती के इरादे से की गयी थी।

‘सरकार घबराई हुई है, प्रधानमंत्री परेशान हैं, ज्यादा नहीं बोलते’, प्रधानमंत्री मोदी पर जयराम रमेश ने कसा तंज

नई दिल्ली। कांग्रेस प्रधानमंत्री नरेंद्र मोदी पर निशाना साधने का कोई भी मौका नहीं छोड़ती। कांग्रेस महासचिव जयराम रमेश लगातार मोदी पर हमलावर रहते हैं। इसी बीच एक बार फिर से जयराम रमेश ने पीएम मोदी पर निशाना साधा है। भाजपा सांसद कंगना रनौत के बयान के बहाने रमेश ने कहा कि भाजपा ने चुनाव के दौरान १४०० पारश और संविधान बदलने की बात की। हमारे गैर-जैविक पीएम चुप रहते हैं और दूसरों से बयान दिलवाते हैं। उन्होंने साफ तौर पर कहा कि तीन काले कानूनों को वापस लाने की मांग बीजेपी की ओर से हर दिन आती है। अपना हमला जारी रखते हुए कांग्रेस नेता ने कहा कि पीएम और श्वघोषित चाणक्य ने सामाजिक-आर्थिक जाति

जनगणना पर अपनी चुप्पी नहीं तोड़ी है। वे आरक्षण पर ५०: की सीमा हटाएंगे या नहीं इसका जवाब नहीं दे रहे हैं। उन्होंने साफ तौर पर कहा कि हरियाणा, झारखंड



और महाराष्ट्र के राज्य चुनावों में ये बड़े मुद्दे बनने जा रहे हैं। उन्होंने दावा किया कि ४ जून, २०२४, भारतीय राजनीति के लिए एक महत्वपूर्ण क्षण था... आगामी राज्य चुनावों के बाद आप और अधिक बदलाव देखेंगे। यह पूछने पर कि हरियाणा, झारखंड और महाराष्ट्र

में आगामी विधानसभा चुनाव किस तरह के बदलाव लाएंगे, कांग्रेस नेता जयराम रमेश ने कहा कि पीएम का चेहरा देखिए। वह परेशान है। वह ज्यादा नहीं बोलते। वह दुनिया के देशों का दौरा करते हैं लेकिन मणिपुर नहीं पहुंचे हैं। वह किसानों, आरक्षण या जाति-आधारित जनगणना के बारे में बात नहीं करते हैं। चलो देखते हैं क्या होता है। उन्होंने कहा कि बहुत कुछ चंद्रबाबू नायडू और नीतीश कुमार पर निर्भर करता है। एक बात तो पक्की है कि इंडिया अलायंस संसद में मजबूत है और हमारे विपक्ष के नेता लोकसभा और राज्यसभा में आक्रामक तरीके से मुद्दे उठा रहे हैं, इसमें कोई संदेह नहीं है कि सरकार घबराई हुई है।

इमामबाड़ा से अश्लील वीडियो वायरल होने पर भड़के शिया मुसलमान

लखनऊ। उत्तर प्रदेश शिया सेन्ट्रल वक्फ बोर्ड के अध्यक्ष अली जैदी ने बड़ा इमामबाड़ा परिसर में अश्लील वीडियो बनाकर उन्हें वायरल करने के मामले को भविष्य की किसी साजिश की संभावना व्यक्त की है। उन्होंने कहा है कि हुसैनाबाद स्थित बड़ा इमामबाड़ा परिसर में बनाये जा रहे अश्लील डांस वीडियो के आये दिन सोशल मीडिया पर वायरल होने से पूरी दुनिया में शिया मुसलमानों की भावनाएं आहत हो रही हैं। उन्होंने कहा कि इस सम्बन्ध में कई बार शिकायत करने के बाद भी हुसैनाबाद ट्रस्ट के जिम्मेदारों की नींद नहीं टूट रही है। अगर आस्था

की प्रतीक इन इबादतगाहों की इज्जत की रखवाली नहीं कर सकते तो हुसैनाबाद ट्रस्ट को कोई हक नहीं बनता कि वह झूठी जिम्मेदारी ओढ़कर वहां से तनख्वाह उठायें। अली जैदी ने



कहा है हुसैनाबाद ट्रस्ट डीड (बादशाह मोहम्मद अली शाह की वसीयत) के अनुसार कानूनी रास्ते से उसका प्रबंध हस्तांतरित कर देना चाहिए। शिया वक्फ बोर्ड के

चेयरमैन ने गृह विभाग से कहा है कि लगातार आ रहे अश्लील वीडियो किसी तरह की बड़ी साजिश का हिस्सा भी हो सकते हैं। इस परिसर में इमामबाड़े के अलावा शाही आसिफी मस्जिद भी है। हो सकता है यह सब असामाजिक तत्वों द्वारा किसी बड़ी साजिश रचने के लिए सुनोयोजित तरीके से कराया जा रहा हो। इसका संज्ञान लेकर इसकी जांच होनी चाहिए। उन्होंने मुख्यमंत्री योगी आदित्यनाथ से कहा है कि आप खट्टू एक धर्मगुरु हैं। आपसे उम्मीद की जाती है कि आप धार्मिक जगहों के संरक्षण के लिए आदेशित कर सकते हैं।

मंदिरों को सरकारी नियंत्रण से बाहर करने के लिये अयोध्या के साधु संतो ने संभाला मोर्चा

लखनऊ। सरकारी नियंत्रण वाले आन्ध्र प्रदेश के तिरुपति बालाजी मंदिर के प्रसाद में मिलने वाले लड्डू में चर्बी मिली होने की खबर के बाद एक तरफ जहां हिन्दू समाज गुस्से में है, वहीं इस खबर के बाद साधु संतों के सब्र का भी बांध टूट गया है। इसको लेकर जगह-जगह प्रतिक्रिया हो रही है। इसी कड़ी में अब प्रभु श्री राम की नगरी अयोध्या के संतों ने मंदिरों को सरकारी नियंत्रण से मुक्त कराने की छटपटाहट दिखाई दे रही है। इस ओर उनका ध्यान तिरुपति बालाजी के लड्डू में प्रयुक्त होने वाले घी में गोमांस और मछली के तेल की मिलावट से उपजे आक्रोश के बीच सामने आया है। जिसके बाद वह इस निष्कर्ष पर पहुंच रहे हैं कि तिरुपति की व्यवस्था पर सरकारी नियंत्रण की जगह यदि आस्था से अनुप्राणित संतों का नियंत्रण होता, तो यह अनर्थ नहीं हो पाता। संतों

की नाराजगी तब सामने आई जब वह अयोध्या के बड़ा भक्तमाल आश्रम में रामलीला के आयोजन की रूपरेखा तय करने के लिए एकत्र हुए थे, लेकिन उसमें यह चिंता भी दिखी।



बैठक का संयोजन कर रहे बड़ा भक्तमाल के महंत अवधेश कुमार दास ने कहा कि सरकारी नियंत्रण के बाद किसी भी मंदिर की पवित्रता नहीं कायम रह सकती है। जानकीघाट बड़ा स्थान के महंत जन्मेजयशरण ने याद दिलाया कि चाहे वह तिरुपति हो या काशी विश्वनाथ, नाथद्वारा और महाकालेश्वर, ये सभी स्थान आस्था

के महनीय केंद्र तो हैं, किंतु व्यवस्था के फेर में आस्था की परंपरा जड़ों से कटी प्रतीत होती है। संकटमोचन सेना के अध्यक्ष एवं हनुमानगढ़ी से जुड़े महंत संजयदास सरकारी नियंत्रण की व्यवस्था को धार्मिक केंद्रों की संप्रभुता पर आघात मानते हैं। वह कहते हैं कि हमारी अस्मिता से खिलवाड़ हो रहा है, किंतु अब हम लंबे समय तक चुप नहीं बैठेंगे। सुप्रसिद्ध कथाव्यास जगदगुरु रामानुजाचार्य डा. राघवाचार्य भी मंदिरों के सरकारी नियंत्रण के विरोध में मुखर हुए हैं। उनका मानना है कि जहां-जहां सरकार का हस्तक्षेप है, वह मंदिरों की व्यवस्था यांत्रिकता की शिकार है। प्रसाद का टैंडर देने की जगह मंदिर का प्रबंधन व्यापक स्तर पर गोपालन करे और भगवान के भोग-राग में भाव तथा शुद्धता सुनिश्चित करे, यह सरकार के प्रतिनिधियों से संभव नहीं होगा।

CM योगी ने अधिकारियों को बारिश में राहत कार्य संचालित करने के लिए सख्त निर्देश

लखनऊ। यूपी के कई जिल्लों में भारी बारिश के चलते से जनजीवन अस्वस्थ-व्यस्व हो गया है। राजधानी लखनऊ में गुरुवार को शुरू हुई बारिश शुक्रवार को भी जारी रही। इस बीच प्रदेश के मुख्यमंत्री योगी आदित्यनाथ ने राज्य में बीते कुछ दिनों से जारी बारिश और वर्षाजनित घटनाओं के महेनजर शुक्रवार को संबंधित जिलों के अधिकारियों को पूरी तत्परता से राहत कार्य संचालित करने के निर्देश दिए हैं। शुक्रवार सुबह जारी एक आधिकारिक बयान के अनुसार, मुख्यमंत्री योगी ने कहा कि अधिकारी क्षेत्र का भ्रमण कर राहत कार्य पर नजर रखें और प्रभावित लोगों को मदद प्रदान करें। उन्होंने आपदा से हुई जनहानि से प्रभावित परिवारों को उचित राहत राशि अविलंब प्रदान किए जाने के निर्देश दिए हैं। योगी ने कहा कि बारिशजनित घटनाओं में जिन लोगों के घरों को नुकसान

पहुंचा अथवा पशु हानि हुई, ऐसे प्रभावितों को तत्काल उचित वित्तीय सहायता प्रदान की जाए। राहत आयुक्त कार्यालय से बृहस्पतिवार को जारी एक बयान के अनुसार, २५ सितंबर शाम छह बजे से २६ सितंबर शाम छह बजे



तक उत्तर प्रदेश में बारिशजनित घटनाओं में कुल तीन लोगों की मौत हुई है, जिसमें ललितपुर में एक व्यक्ति की आकाशीय बिजली की चपेट में आने से मौत हुई जबकि हरदोई और उन्नाव में एक-एक व्यक्ति की डूबने से मौत हुई है। राहत विभाग ने बृहस्पतिवार शाम के बाद हुई बारिश में जनहानि का अभी आंकड़ा जारी नहीं किया है।

शहर में डेंगू का डंक तेज, कक्षा-१२ के छात्र की डेंगू ने ली जान

लखनऊ। शहर में डेंगू का डंक तेज हो गया है। गुरुवार की सुबह निजी अस्पताल में भर्ती फ़ैजुल्लागंज के श्रीनगर निवासी कक्षा-१२ के छात्र की मौत हो गई। इसके पहले मंगलवार को प्रीतिनगर में सामंती देवी की डेंगू से मौत हुई थी। इस इलाके में तीन दिनों में दूसरी मौत होने से लोगों में डेंगू को लेकर डर है। सीएमओ डॉ. मनोज अग्रवाल का कहना है कि छात्र की डेथ अडिट कराई जाएगी। स्थानीय लोगों ने नगर निगम पर क्षेत्र में साफ-सफाई न करने का आरोप लगाया है। फ़ैजुल्लागंज के श्रीनगर क लोनी के रहने वाले प्रदीप श्रीवास्तव का बेटा श्रेयांश (१८) निजी स्कूल में इंटर का छात्र था। परिजनों के मुताबिक करीब एल सप्ताह पहले उसे तेज बुखार आया था। नजदीक के क्लीनिक से दवा लेने पर भी आराम नहीं मिला। हालत बिगड़ने पर परिजनों ने पहले बलरामपुर अस्पताल में भर्ती कराया था। वहां पर दो दिन तक

छात्र भर्ती रहा। हालत में सुधार होने की बजाए बिगड़ रही थी। मंगलवार को परिजनों ने शहीद पथ स्थित कॉरपोरेट हॉस्पिटल में भर्ती कराया था। वहां पर इलाज बाद भी उसकी सेहत में सुधार नहीं हुआ। बीती रात हालत नाजुक होने पर डॉक्टरों ने उसे वेंटीलेटर सपोर्ट पर रखा था। गुरुवार सुबह इलाज दौरान उसकी मौत हो गई। डॉक्टरों का कहना है छात्र कल बेहद गंभीर हालत में लाया गया था। इलाज बाद भी रिकवरी नहीं हो सकी। सामाजिक कार्यकर्ता ममता त्रिपाठी का कहना है कि फ़ैजुल्लागंज में डेंगू के मामले हर साल अधिक रहते हैं। डेंगू को लेकर अति संवेदनशील क्षेत्र होने के बावजूद नगरनिगम और स्वास्थ्य विभाग के अफसर लापरवाह बने रहते हैं। क्षेत्र में साफ-सफाई की व्यवस्था ध्वस्त है। एंटी लार्वा और फॉगिंग भी नहीं हो रही। सरकार को डेंगू से जान गंवाने वाले लोगों के परिजनों को १० लाख का मुआवजा देना चाहिए।

दहेज के लिए महिला की हत्या का आरोप

नोएडा। नोएडा थाना बिसरख क्षेत्र के रोजा जलालपुर गांव के पास बृहस्पतिवार को एक महिला का शव मिला, जिसके बाद मायके वालों ने ससुराल पक्ष के लोगों पर दहेज की मांग पूरी न होने पर हत्या करने का आरोप लगाया है। पुलिस ने यह जानकारी दी। थाना बिसरख के प्रभारी निरीक्षक मनोज कुमार सिंह ने बताया कि आज थाना पुलिस को सूचना मिली कि ग्राम रोजा जलालपुर के पास एक महिला का शव पड़ा है। उन्होंने बताया कि

मृतका की पहचान ३२ वर्षीय नीरज के रूप में हुई। सिंह ने बताया कि नीरज की शादी कुछ समय पहले हुई थी और उसके परिजनों का आरोप है कि पति अर्जुन, उसके भाई अजय और परिवार के लोगों ने हत्या कर शव को फेंका है। मृतका के परिजन का आरोप है कि शादी के समय से ही ससुराल पक्ष के लोग दहेज की मांग कर रहे थे। सिंह ने बताया कि पुलिस ने अर्जुन और अजय को हिरासत में लेकर पूछताछ शुरू कर दी है।

आदित्यनाथ ने बारिश के मद्देनजर संबंधित जिलों के अधिकारियों को तत्परता से राहत कार्य का निर्देश दिया

लखनऊ। उत्तर प्रदेश के मुख्यमंत्री योगी आदित्यनाथ ने राज्य में बीते कुछ दिनों से जारी बारिश और वर्षाजनित घटनाओं के मद्देनजर शुक्रवार को संबंधित जिलों के अधिकारियों को पूरी तत्परता से राहत कार्य संचालित करने के निर्देश दिए हैं। शुक्रवार सुबह जारी एक आधिकारिक बयान के अनुसार, मुख्यमंत्री योगी ने कहा कि अधिकारी क्षेत्र का भ्रमण कर राहत कार्य पर नजर रखें और प्रभावित लोगों को मदद प्रदान करें। उन्होंने आपदा से हुई जनहानि से प्रभावित परिवारों

को उचित राहत राशि अविनाश प्रदान किए जाने के निर्देश दिए हैं। योगी ने कहा कि बारिशजनित



घटनाओं में जिन लोगों के घरों को नुकसान पहुंचा अथवा पशु हानि हुई, ऐसे प्रभावितों को तत्काल उचित वित्तीय सहायता प्रदान की जाए। राहत आयुक्त

कार्यालय से बृहस्पतिवार को जारी एक बयान के अनुसार, 25 सितंबर शाम छह बजे से 26 सितंबर शाम छह बजे तक उत्तर प्रदेश में बारिशजनित घटनाओं में कुल तीन लोगों की मौत हुई है, जिसमें ललितपुर में एक व्यक्ति की आकाशीय बिजली की चपेट में आने से मौत हुई जबकि हरदोई और उन्नाव में एक-एक व्यक्ति की डूबने से मौत हुई है। राहत विभाग ने बृहस्पतिवार शाम के बाद हुई बारिश में जनहानि का अभी आंकड़ा जारी नहीं किया है।

अब दीवाली का धमाका 'भूल भुलैया 3' के साथ

मुम्बई। फिल्म 'भूल भुलैया 3' का टीजर आज जारी कर दिया गया है। कार्तिक आर्यन की यह फिल्म इस साल दिवाली पर रिलीज होने वाली है। मेकर्स ने हाल ही में पहला पोस्टर जारी कर इसकी पुष्टि की थी। आज शुक्रवार को टीजर रिलीज होते ही इसे दर्शकों का भरपूर प्यार मिल रहा है। टीजर देखने के बाद लोग फिल्म के लिए काफी उत्साहित नजर आ रहे हैं और सोशल मीडिया पर अपनी प्रतिक्रियाएं दे रहे हैं। फिल्म में मंजुलिका के रूप में विद्या बालन की वापसी भी हो रही है, लेकिन कुछ दर्शकों का कहना है कि इस बार मंजुलिका में पहले वाली बात नहीं है। नेटिजन्स अलग-अलग प्रतिक्रियाएं दे रहे हैं, जिनमें से

कुछ टीजर की तारीफ कर रहे हैं तो कुछ को मंजुलिका का नया अवतार उतना पसंद नहीं आया। अब देखना होगा कि फिल्म पूरी तरह रिलीज होने पर कैसी



प्रतिक्रिया मिलती है। फिल्म 'भूल भुलैया 3' में कार्तिक आर्यन और विद्या बालन के साथ तृप्ति डिमरी भी एक महत्वपूर्ण भूमिका में नजर आएंगी, जबकि माधुरी दीक्षित भी इस फिल्म का हिस्सा हैं। टीजर देखने के बाद कई यूजर्स का कहना है कि इस साल दिवाली के लिए एक बड़ा धमाका तैयार

है। हॉरर कॉमेडी जॉनर में विद्या बालन की वापसी को फैंस ने तोहफे के रूप में लिया है, जिससे उनकी उत्सुकता और बढ़ गई है। हालांकि, कुछ दर्शक टीजर देखकर थोड़े निराश भी नजर आए हैं और उनकी राय है कि फिल्म उनकी उम्मीदों पर खरी नहीं उतरेगी। वहीं, कई नेटिजन्स का मानना है कि यह फिल्म ब्लॉकबस्टर साबित होगी और दर्शकों को मनोरंजन का जबरदस्त अनुभव देगी। टीजर देखने के बाद कुछ यूजर्स का उत्साह दिवाली के त्योहार के लिए और ज्यादा बढ़ गया है। एक यूजर ने लिखा, 'वाह! दिवाली कितनी शानदार होने वाली है। पिछले दोनों पार्ट धांसू थे और अब तीसरे का इंतजार है'।

बेबी के जन्म के बाद रणवीर सिंह ने शुरू कर दी डॉन 3 की तैयारी, देखें पहला लुक

मुम्बई। एक्टर रणवीर सिंह इन दिनों अपनी नन्ही परी के साथ समय बिता रहे हैं। इसी महीने की 12 तारीख को रणवीर और दीपिका पादुकोण माता-पिता बने, जब दीपिका ने एक प्यारी सी बेटी को जन्म दिया। डैडी ड्यूटी निभाने के बाद अब रणवीर ने अपने काम पर भी वापसी कर ली है। बेटी के जन्म की

को फ्लॉन्ट करते नजर आ रहे हैं। तस्वीर में रणवीर बनियान और



नीले शॉर्ट्स में दिख रहे हैं, और ऐसा प्रतीत होता है कि यह फोटो जिम में ली गई है, क्योंकि वे ग्लव्स पहने हुए हैं। उन्होंने बालों को बांध रखा है और बीयर्ड लुक में नजर आ रहे हैं। उनकी मस्कूलर बॉडी और कसरत के दौरान बहाया पसीना साफ दिखाई दे रहा है इस तस्वीर को देखकर फैंस कयास लगा रहे हैं कि क्या रणवीर सिंह ने डॉन 3 की तैयारी शुरू कर दी

है? हालांकि, अभी तक इस बारे में कोई आधिकारिक पुष्टि नहीं की गई है, लेकिन उनकी फिटनेस और डेडिकेशन से फैंस में उत्सुकता बढ़ गई है। मालूम हो कि जुलाई में रणवीर सिंह की नई फिल्म का एलान किया गया था। वे निर्देशक आदित्य धर की एक एक्शन थ्रिलर में नजर आएंगे। इसमें वे

अक्षय खन्ना, संजय दत्त, आर माधवन, अर्जुन रामपाल के साथ स्क्रीन साझा करेंगे। ऐसे में हो सकता है कि रणवीर इसी फिल्म की शूटिंग के लिए तैयारी कर रहे हों। इसके अलावा रणवीर सिंह की झोली में 'सिंघम अगेन' भी है। रोहित शोड़ी की इस फिल्म में वह सिम्बा की अपनी भूमिका को दोहरा रहे हैं। दूसरी तरफ, 'ड न 3' में भी उनकी जगह पक्की हो चुकी है।

दवाओं के नमूने जांच में नाकाम होने को लेकर सपा अध्यक्ष ने किया सरकार पर तंज

लखनऊ। समाजवादी पार्टी (सपा) के अध्यक्ष अखिलेश यादव ने देश की शीर्ष औषधि विनियामक संस्था द्वारा गुणवत्ता जांच में 50 दवाओं के नमूने नाकाम होने को लेकर



बृहस्पतिवार को केन्द्र की भारतीय जनता पार्टी (भाजपा) सरकार पर तंज करते हुए पूछा कि इस जांच रिपोर्ट पर सरकार आखिर क्या कार्रवाई करेगी। यादव ने अपने आधिकारिक एक्स हैंडल पर कहा, जवाब दे आज की भ्रष्ट भाजपा सरकार, ऐसी दवा खाकर होगा इलाज या बीमार। जब तक भाजपा कंपनियों से बटोरती रहेगी चंदा, तब तक जारी रहेगा कम गुणवत्तावाली दवाइयों का धंधा।

एक्टर नहीं बनना चाहती हैं अमिताभ बच्चन की नातिन नव्या नवेली नंदा

मुंबई। बॉलीवुड के महानायक अमिताभ बच्चन की नातिन और श्वेता बच्चन की बेटी नव्या नवेली नंदा एक्टर नहीं बनना चाहती हैं। नव्या नवेली नंदा शोबिज का हिस्सा नहीं हैं। इसके बावजूद, नव्या का बहुत बड़ा फैनबेस है। उनका पॉडकास्ट, व्हाट



द हेल नव्या? अपने दो सफल सौजन के साथ हिट रहा है। नव्या अपने पिता निखिल नंदा के नक्शेकदम पर चल रही हैं और अपने फ्रेंडली बिजनेस में शामिल हो गई हैं। नव्या नवेली नंदा हाल ही में इंडिया टुडे मुंबई कॉन्क्लेव 2024 में शामिल हुई थीं। इस दौरान उन्होंने बताया है कि वह एक्टर नहीं बनना चाहती हैं। उन्होंने कहा कि यह फैसला पूरी तरह से उनकी पसंद का है। चाहे मैं किसी भी बैकग्राउंड से आती हूँ मैं हमेशा से यही करना चाहती थी। मैं उन सभी अवसरों के लिए आभारी हूँ जो आज मेरी रियलिटी हैं। भारत में कई लोगों के लिए ये रियलिटी नहीं है। मैं कभी भी एक्टिंग नहीं करना चाहती थी। नव्या नवेली नंदा ने ये भी बताया कि आईआईएम अहमदाबाद में दाखिला लेने के बाद उन्होंने ट्रेलिंग से कैसे डील किया था। नव्या ने कहा, मैं वास्तव में लोग जो कहते हैं उसका बुरा नहीं मानती। मेरे लिए फीडबैक देखना जरूरी है, यह मुझे एक बेहतर इंसान, एक बेहतर एंटरप्रेन्योर और एक बेहतर भारतीय बनाएगा।

उन्होंने #ugha_pkfg, #Hkktik# हैशटैग से किए गए इस पोस्ट में आगे कहा, इस रिपोर्ट के बाद भी कोई कार्रवाई होगी या चंदे का रेट बढ़ा कर मामला रफा-दफा कर दिया जाएगा? जनता की जान से खिलवाड़ करने का ये भाजपाई खेल अच्छा नहीं। निंदनीय! भारत की एक शीर्ष औषधि विनियामक संस्था ने करीब 50 दवाओं के नमूनों को मानक गुणवत्ता के अनुकूल नहीं पाया है। इन दवाओं में व्यापक रूप से इस्तेमाल की जाने वाली पैरासिटामोल, पैंटोप्राजोल और जीवाणु संक्रमण के इलाज के लिए कुछ एंटीबायोटिक्स शामिल हैं।

हमारे अन्य प्रतिनिधि

lat; cktibz

l hrki g

eks9935160370

प्रियंका त्रिपाठी

नई दिल्ली

विधिक सलाहकार

l gsk ukjk; .k feJ

क्षेत्रीय सम्पादक

l kjhk dpekj] fcgkj

eks09386075289

मो० अरशद

C; jks phQ

eऊ

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन

भातखण्डे संगीत

महाविद्यालय के पीछे,

कैसरबाग लखनऊ से

छपवाकर एमआईजी

2/379 रश्मिखंड

शारदानगर आशियाना

लखनऊ उ0प्र0 से

प्रकाशित।

आर.एन.आई

UPHIN/2010/32566

सम्पादक

आरती पाण्डेय

मो.9415087228

9889745884. 9807059191.

9026560178

Email-

adbhutsamachar

@yahoo.in

adbhut_samachar

@rediffmail.com

सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक